



கலைஞர்
100
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 82 - ஒலி: 94 - திருவள்ளூர் ஆண்டு 2054 - ஐப்பசி 26 - ஞாயிற்றுக்கிழமை 12 நவம்பர் 2023 - கோவை ★ 8 பக்கங்கள் Established: 10.8.1942 - Volume: 82 - Issue 94: Thiruvalluvar Year - 2054 - Appasi 26 - Sunday 12 November 2023 - Kovai ★ 8 Pages ₹5.00



முதலமைச்சர் மு.க.ஸ்டாலின் அவர்கள் நேற்று முன்தினம் (10.11.2023) சென்னை கலைவாணர் அரங்கத்தில், நடைபெற்ற விழாவில், புதிய பயனாளிகளாக தேர்ந்தெடுக்கப்பட்ட 7 இலட்சத்து 35 ஆயிரம் மகளிர் பயன்பெறும் வகையில், மகளிருக்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டத்தை தொடங்கி வைத்து அடையாளமாக 6 மகளிருக்கு வாங்கி பற்று அட்டைகளை (ATM Cards) வழங்கினார். இந்திகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் தயாநிதிமாறன், கலாநிதி வீராசாமி, சட்டமன்ற உறுப்பினர்கள், தலைமைச் செயலாளர் சிவ் தாஸ் மீனா, பெருநகர சென்னை மாநகராட்சி ஆணையர் டாக்டர் ஜெ.ராதாகிருஷ்ணன், சிறப்பு திட்டசெயலாக்கத்துறை செயலாளர் டாக்டர் தாரேஸ் அகமது, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

கலைஞர் மகளிர் உரிமைத் திட்டம்

நாட்டிற்கே முன்னுதாரணத் திட்டம்!

புதிதாகக் கண்டறியப்பட்ட 7.35 லட்சம் பயனாளிகளுக்கு உரிமைத் தொகை வழங்கும் நிகழ்ச்சியில் முதல்வர் மு.க.ஸ்டாலின் பெருமிதம்!

சென்னை, நவ.12-

“கலைஞர் மகளிர் உரிமைத் திட்டம், நாட்டிற்கே முன்னுதாரணத் திட்டம்” என புதிதாகக் கண்டறியப்பட்ட 7.35 லட்சம் பயனாளிகளுக்கு உரிமைத் தொகை வழங்கும் நிகழ்ச்சியில் உரையாற்றியபோது முதல்வர் மு.க.ஸ்டாலின் அவர்கள் பெருமிதத்துடன் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று முன்தினம் (10.11.2023) சென்னை, கலைவாணர் அரங்கில் நடைபெற்ற கலைஞர் மகளிர் உரிமைத் திட்டத்தின் கீழ் கூடுதல் பயனாளிகளுக்கு உரிமைத் தொகை வழங்கும் விழாவில் ஆற்றிய உரை வருமாறு:-

கடந்த சில நாட்களாக காய்ச்சலும், தொண்டை வலியும் எனக்கு இருந்தது. இப்போது காய்ச்சல் குறைந்துவிட்டாலும், தொண்டை வலி மட்டும் இருக்கிறது. என்னுடைய குரலைக் கேட்கும்போதே உங்களுக்கு நன்றாகத் தெரியும். அதனால்தான், சில நாட்களாக வீட்டிலேயே முழு ஒய்வு எடுத்துக்கொண்டேன். இந்த வாரம் முழுக்க ஒய்வெடுக்கவேண்டும் என்று என்னுடைய மருத்துவர்கள் சொன்னாலும், என்னால்

மக்களைச் சந்திக்காமல் இருக்க முடியவில்லை! அதனால்தான், தமிழ்நாடு முழுவதும் அனைத்து மாவட்டங்களிலிருந்து காணொலிக் காட்சி மூலமாக இணைந்திருக்கின்ற உங்களை எல்லாம் நான் பார்க்க வந்துவிட்டேன்.

உங்களை விட எனக்குத்தான் அதிக மகிழ்ச்சி!

தொண்டை வலி இருந்தாலும், தொண்டைவலி ஏற்படக் கூடாது! அதனால் தான் வந்துவிட்டேன். உங்களைப் பார்க்கும்போது என்னுடைய உடல் வலி எல்லாம் குறைந்து மனது மகிழ்ச்சியில் நிறைந்து விட்டது!

இந்த ஆயிரம் ரூபாயை வாங்கும்போது உங்களுக்கு ஏற்படுகின்ற மகிழ்ச்சியைவிட, கொடுக்கும் போது, எனக்குத்தான் அதிகமான மகிழ்ச்சி ஏற்படுகிறது. அந்த மகிழ்ச்சியைவிட சிறந்த

மருந்து எதுவாக இருக்க முடியும்? அதனால் தான், மருத்துவர்கள் அறிவுரையையும் மீறி இந்த விழாவுக்கு வந்துவிட்டேன்.

‘தொடர்ந்து பாடுபடுகிறார் உதயநிதி ஸ்டாலின்!’ முதல்வர் மு.க.ஸ்டாலின் பாராட்டு!

இந்தத் திட்டத்திற்குப் பொறுப்பை ஏற்றுக்கொண்ட இளைஞர் நலன், விளையாட்டு மேம்பாட்டுத் துறை மற்றும் சிறப்புத் திட்டங்கள் செயலாக்கத்துறை அமைச்சர் தம்பி உதயநிதி அவர்கள், அரசு அலுவலர் களுடன் இந்தத் திட்டச் செயல்பாடு குறித்து தொடர்ந்து ஆய்வுக் கூட்டங்கள் நடத்திக்கொண்டே இருப்பார். அவருக்கும் என்னோட வாழ்த்துகள். தொடர்ந்து களத்திலும் ஆய்வு செய்துகொண்டு இருக்கிறார். அது இனியும் தொடரும். அதில் எந்தவித சந்தேகமும் உங்களுக்கு இருக்க வேண்டிய அவசியமில்லை.



அ.தி.மு.க. தலைவர் உதயநிதி ஸ்டாலின்

குடும்பத் தலைவிகளுக்கு ஆயிரம் ரூபாய் உரிமைத் தொகை வழங்கப்படும் என்று தேர்தலுக்கு முன்பாகவே சொன்னோம்.

யாளமாகத்தான், மாதந்தோறும் கலைஞர் மகளிர் உரிமைத் தொகையை வழங்குகிறோம். அதனால்தான் உங்கள் முன்னால்

கம்பீரமாக நின்று கொண்டிருக்கிறேன்!

இன்றைக்கு மாலைக்குள் வந்துவிடும்!

கடந்த செப்டம்பர் 15ஆம் நாள் பேரறிஞர் பெருந்தகை பேரறிஞர் அண்ணா அவர்கள் பிறந்த காஞ்சிபுரத்தில் இந்தத் திட்டத்தை தொடங்கி வைத்தேன். செப்டம்பர் 15, அக்டோபர் 15 என்று இரண்டு மாதங்களுக்கான 2000 ரூபாயை, ஒரு கோடியே ஆறு இலட்சம் சகோதரிகள் வாங்கிவிட்டார்கள். இந்த முறை முன்கூட்டியே இன்றைக்கு மாலைக்குள் அடுத்த ஆயிரம் ரூபாயும் உங்களுக்கு வந்து சேர்ந்துவிடும்.

மகளிருக்கு, சொத்துரிமை, கல்வி, வேலைவாய்ப்பு, உள்ளாட்சி அமைப்புகளில் இடஒதுக்கீடு கொடுத்து உங்களுடைய உரிமைகளுக்காக, பாதுகாவலராக இருந்த தமிழினத் தலைவர் கலைஞருடைய நூற்றாண்டில் தொடங்கி கொடுக்கப்படுகிற இந்த தொகை, உதவித்தொகை இல்லை; உரிமைத்தொகை! இந்த உரிமைத் தொகை உண்மையிலேயே தேவையும்தான், தகுதியும் உள்ள அனைத்து

தொடர்ச்சி 4 ஆம் பக்கம்

ஆளுநரின் செயல்பாடுகள் கவலை அளிக்கிறது!

ஆளுநர் ஆர்.என்.ரவி - ஒன்றிய அரசுக்கு நோட்டீஸ்!

உச்சநீதிமன்றம் அனுப்பியது!

புதுடெல்லி, நவ. 12- ஆளுநருக்கு எதிராக தமிழ்நாடு அரசு தொடர்ந்த வழக்கில் விளக்கம் அளிக்கமாறு ஒன்றிய அரசுக்கு உச்சநீதிமன்றம் நோட்டீஸ் அனுப்பியுள்ளது. ஆளுநர் ஆர்.என்.ரவியின் செயல்பாடு மிகவும் எவ்வுடையதென திகழும், சட்டப்பேரவையில் நிறைவேற்றப்பட்ட மசோதாக்களை ஆளுநர் கீட்பில் போட முடியாது என்றும் நீதிபதிகள் தெரிவித்துள்ளனர்.

எதிர்க்கட்சிகள் ஆளுநர் மாநிலங்களின் செயல்பாடுகளுக்கு முட்டுக்கட்டை போடும் வகையில், ஆளுநர்களின் செயல்பாடுகள் அண்மைக்காலமாக அதிகரித்து வருகின்றன.

தமிழ்நாடு சட்டப்பேரவையில் நிறைவேற்றி அனுப்பிவைக்கப்பட்ட 12 மசோதாக்களுக்கு ஒப்புதல் அளிக்காமல் ஆளுநர் ஆர்.என்.ரவி கீட்பில் போட்டுள்ளார்.

இந்நிலையில், ஆளுநர் ஆர்.என்.ரவிக்கு எதிராக உச்சநீதிமன்றத்தில் தமிழ்நாடு அரசு தரப்பில் மனு தாக்கல் செய்யப்பட்டுள்ளது. அந்த மனுவில், மாநில பல்கலைக்கழகம் மற்றும் சென்னை பல்கலைக்கழக துணை வேந்தர்களை நியமிக்கும் அதிகாரத்தை மாநில அரசுக்கு வழங்கும் மசோதா, தமிழ்நாடு சித்த மருத்துவப் பல்கலைக்கழகத்தை உருவாக்குவது தொடர்பான மசோதா, அம்பேத்கர் சட்டப்

பல்கலைக்கழக துணைவேந்தரை தமிழ்நாடு அரசு நியமிக்க அதிகாரம் அளிக்கும் மசோதா உள்ளிட்ட வற்றை ஆளுநர் ஆர்.என்.ரவி கீட்பில் போட்டுள்ளதாக கூறப்பட்டுள்ளது. அரசின் கோப்புகளுக்கு ஒப்புதல் அளிக்காமல் வேண்டுமென்றே காலதாமதப்படுத்துவது சட்டவிரோதம் என அறிவிக்க வேண்டும் என்றும் மனுவில் தமிழ்நாடு அரசு வலியுறுத்தியுள்ளது.

மக்களால் தேர்ந்தெடுக்கப்பட்ட அரசுக்கு எதிராக செயல்படுவதன் மூலம், தமிழ்நாடு மக்களின் உரிமைகளை ஆளுநர் ஆர்.என்.ரவி புறித்து வருவதாகவும் குற்றம் சாட்டப்பட்டுள்ளது.

இதுதவிர, அ.தி.மு.க. முன்னாள் அமைச்சர்கள் சி.விஜயபாஸ்கர், பி.வி.ரமணா மீதான குடகா ஊழல் வழக்கில் நீதிமன்ற விசாரணையை தொடங்கி சி.பி.ஐ. கோரிய அனுமதிக்கான கோப்புகளிலும் கையெழுத்திடாமல் உள்ளார். கே.சி.வீரமணி, எம்.ஆர்.விஜயபாஸ்கர் மீது நீதிமன்ற விசாரணையை தொடங்கி கடந்த டிசம்பர் 14, 2023-ல் தடுப்பு, கண்காணிப்பு இயக்குநரகம் இசைவு ஆணை கோரிய கோப்பிலும் ஆளுநர் கையெழுத்திடாமல் உள்ளார்.

இதனிடையே, டி.என்.பி.எஸ்.சி. தலைவர், உறுப்பினர்கள் நியமன விவகாரத்திலும் தமிழ்நாடு அரசின் நடவடிக்கைகளுக்கு முரணாக

தொடர்ச்சி 4 ஆம் பக்கம்

ஆளுநர் தீயுடன் விளையாடுகிறார்!


பஞ்சாப் ஆளுநருக்கு எதிரான வழக்கில் உச்சநீதிமன்றம் கண்டனம்!

புதுடெல்லி, நவ. 12 - ‘சட்டமன்றத்தால் நிறைவேற்றி அனுப்பிவைக்கப்படும் மசோதாக்களை கீட்பில் போடும் ஆளுநர்களின் செயல் ஜனநாயகத்துக்கு ஆபத்தானது’ என்று உச்சநீதிமன்றம் கண்டனம் தெரிவித்துள்ளது. ‘ஆளுநர் தீயுடன் விளையாடுகிறார்’ என்றும் உச்சநீதிமன்றம் தெரிவித்துள்ளது. பஞ்சாப் ஆளுநருக்கு எதிராக அம்மாநில அரசு உச்சநீதிமன்றத்தில் வழக்கு தொடர்ந்துள்ளது. இந்த வழக்கு தலைமை நீதிபதி தலைமையிலான அமர்வில் நேற்று முன்தினம் மீண்டும் விசாரணைக்கு வந்தது. “மசோதாக்களை எத்தனை நாட்களுக்குத்தான் ஆளுநர் இப்படி கீட்பில் போட்டிருப்பார்?” என்று நீதிபதிகள் கேள்வி எழுப்பினர்.

“ஆளுநர் தீயுடன் விளையாடுகிறார். சட்டமன்றம் கூட்டப்பட்ட முறை சரியல்ல என்று கூறி மசோதாக்களுக்கு ஒப்புதல் அளிக்க முடியாது என்று ஆளுநர் எப்படி கூறமுடியும்? மக்களால் தேர்வு செய்யப்பட்ட சட்டமன்றத்தின் மசோதாக்களுக்கு ஒப்புதல் அளிக்க முடியாது என்று எப்படி கூறமுடியும்? இது மிகவும் கவலை அளிக்கும் விவகாரம்” என்று நீதிபதிகள் வேதனை தெரிவித்தனர். “நாம் நாடாளுமன்ற ஜனநாயகத்தைத்தான் தொடர்கிறோமா? சபாநாயகர் சட்டமன்றத்தைக் கூட்டியது தவறு என்று எப்படிச் சொல்ல முடியும்? எந்த அதிகாரத்தின் அடிப்படையில் ஆளுநர் அப்படி கூறினார்?” என்றும் பஞ்சாப் ஆளுநருக்கு உச்சநீதிமன்றம் சரமாரியாக கேள்வி எழுப்பியது. “சட்டமன்றம் கூட்டப்பட்டது சரியல்ல என்று கூறி, 4 மசோதாக்களை நிலுவையில் வைத்திருக்க முடியாது. இதுபோன்ற அதிகாரங்களை ஆளுநர்கள் கையில் எடுக்க முடியாது. இது ஜனநாயகத்துக்கு ஆபத்தானது” என்று உச்சநீதிமன்ற நீதிபதிகள் தெரிவித்தனர். “ஆளுநர்களுக்கு சில அதிகாரங்கள் உள்ளன. அதற்காக மசோதாக்களை கீட்பில் போட முடியாது” என்றும் உச்சநீதிமன்ற நீதிபதிகள் குறிப்பிட்டனர்.



● ●





தமிழ்நாடு முதலமைச்சர் அவர்கள் துவக்கி வைத்த கலைஞர் மகளிர் உரிமைத் தொகை வங்கி பற்று அடகைகள் வழங்கும் விழாவின் தொடர்ச்சியாக தருமபுரி மாவட்டம் பெரியாம்பட்டியில் பெண்களுக்கு கலைஞர் மகளிர் உரிமைத் தொகை வங்கி பற்று அடகைகளை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் வழங்கினார். உடன் மாவட்ட ஆட்சியர் திருமதி.சாந்தி, பென்னாளும் சட்டமன்ற உறுப்பினர் ஜி.கே.மணி, மேற்கு மாவட்டச் செயலாளர் பி.பழனிப்பன், கிழக்கு மாவட்டச் செயலாளர் தங்கம். பெ.சுப்ரமணி மற்றும் மாநில, மாவட்ட, ஒன்றிய, பேரூர் கழக செயலாளர்கள் மற்றும் கழகத்தினர் கலந்து கொண்டனர்.

சென்னை புறநகரில் பலத்த மழை

புழல் ஏரிக்கு நீர்வரத்து 606 கன அடியாக அதிகரிப்பு!

திருவள்ளூர், நவ.12-
சென்னைக்கு குடிநீர் வழங்கும் முக்கிய ஏரிகளாக பூண்டி, புழல், செம்பரம் பாக்கம், சோழவரம், கண்ணன்கோட்டை ஏரிகள் உள்ளன. தற்போது வடகிழக்கு பருவமழை தீவிரம் அடைந்து சென்னை மற்றும் புறநகர் பகுதிகளில் வீட்டு வீட்டு பலத்த மழை கொட்டி வருகிறது. நேற்று முன்தினம் இரவு தொடங்கிய மழை விடிய, விடிய நீடித்தது. இதனால் குடிநீர்வழங்கும் ஏரிகளுக்கு நீர் வரத்து அதிகரித்து உள்ளது. புழல் ஏரிக்கு நேற்று முன்தினம் காலை நிலவரப்படி அதிகபட்சமாக 606 கன அடி தண்ணீர் வந்து கொண்டு இருக்கிறது. புழல்

செம்பரம்பாக்கம் ஏரி 86 சதவீதம் நிரம்பியது!

ஏரியின் மொத்த கொள்ளளவு 3300 மில்லியன் கன அடி. இதில் இப்போது 2745 மி.கனஅடி தண்ணீர் நிரம்பி காணப்படுகிறது. மொத்தம் உள்ள 21 அடியில் 18.67 அடிக்கு தண்ணீர் உள்ளது. ஏரியில் இருந்து 189 கனஅடி தண்ணீர் வெளியேற்றப்படுகிறது. செம்பரம்பாக்கம் ஏரியின் மொத்த கொள்ளளவு 3645 மி.கனஅடி ஆகும். இதில் 3141 மி.கனஅடி தண்ணீர் உள்ளது. ஏரி 86 சதவீதம் நிரம்பி உள்ளது. மொத்த உயரமான 24 அடியில் 22.08 அடிக்கு தண்ணீர் உள்ளது. ஏரிக்கு 368 கன

அடி தண்ணீர் வந்து கொண்டு இருக்கிறது. 160 கனஅடி தண்ணீர் வெளியேற்றப்படுகிறது. தொடர்ந்து பலத்த மழை பெய்து வருவதால் செம்பரம்பாக்கம், புழல் ஏரிகளில் தண்ணீர் இருப்பை பொதுப்பணித்துறை அதிகாரிகள் தொடர்ந்து கண்காணித்து வருகின்றனர். பூண்டி ஏரியில் அதன் மொத்த கொள்ளளவை 3231 மி.கனஅடியில் 1860 மி.கன அடி தண்ணீர் உள்ளது. 80 கனஅடி தண்ணீர் வந்து மேலும் அதிகரிக்கும். 68 கனஅடி நீர் வெளியேற்றப்படுகிறது. சோழவரம்

ஏரியில் மொத்த கொள்ளளவு 1081 மி.கனஅடியில் 627 மி.கனஅடி தண்ணீர் இருப்பு உள்ளது. ஏரிக்கு 26 கனஅடிதண்ணீர் வருகிறது. கண்ணன்கோட்டை தேர்வாய் கண்டிகை ஏரியில் மொத்த கொள்ளளவை 500 மி.கனஅடியில் 435 மி.கனஅடி தண்ணீர் நிரம்பி உள்ளது. ஏரிக்கு 10 கனஅடி தண்ணீர் வருகிறது. தொடர்ந்து மழை பெய்யும் என்ற அறிவிக்கப்பட்டு உள்ளதால் வரும் நாட்களில் குடிநீர் ஏரிகளுக்கு நீர் வரத்து மேலும் அதிகரிக்கும் என்ற எதிர் பார்க்கப்படுகிறது.

தீண்டாமையை ஒழிக்கப் பாடுபட்ட பெரியார், காமராஜரை இழிவுபடுத்தும் அண்ணாமலையை தமிழ்ச் சமுதாயம் மன்னிக்காது!

தமிழ்நாடு காங்கிரஸ் தலைவர் கே.எஸ்.அழகிரி எச்சரிக்கை!

சென்னை, நவ.12 - தமிழ்நாடு காங்கிரஸ் தலைவர் கே.எஸ்.அழகிரி வெளியிட்டுள்ள அறிக்கையில் கூறியிருப்பதாவது:- தமிழக பா.ஜ.க. தலைவர் அண்ணாமலை கட்சியை வளர்ப்பதற்காக பல கட்டங்களாக விட்டுவிட்டுப் பாத யாத்திரை மேற்கொண்டு வருகிறார். பெரும் பணத்தை செலவு செய்து கட்சியினரை திரட்டி, குறிப்பிட்ட நகர வீதிகளில் அந்தப் பாத யாத்திரை நடைபெற்று வருகிறது. இதில் உரையாற்றுகிற அண்ணாமலை, ஆளுங்கட்சியைச் சேர்ந்தவர் என்பது மமதையில் காழ்ப்புணர்ச்சியோடு சர்ச்சைக்குரிய விஷ

மத்தனமான கருத்துகளை கூறி வருகிறார். தமிழகத்தின் வளர்ச்சிக்காகப் பாடுபட்ட தந்தை பெரியார், காமராஜர், கலைஞர் ஆகியோர் குறித்து மிக மிக இழிவான ஆட்சேபனைக்குரிய கருத்துகளை வெளிப்படுத்துகிறார். இவரைப் போல இழிவாக கருத்துக் கூறியவர்கள் கடந்த காலங்களில் வரலாற்றிலிருந்து துடைத்தெறியப்பட்டது திடீர் அரசியல் வாதியான அண்ணாமலை அறிந்திருக்க வாய்ப்பில்லை. அண்ணாமலையை பொறுத்தவரை ஆட்டைக் கடித்து, மாட்டை சுடித்துத் தற்போது மனிதனை கடிக்க வந்திருக்கிறார்.



தமிழகத்தில் ஈராயிரம் ஆண்டுகளாக ஊறிப் போன சமூக அடக்குமுறைகளை, அந்நிகளை, சாதிய ஏற்றத்தாழ்வுகளை, தீண்டாமை கொடுமைகளை துடைத்தெறிவதற்காக தமது வாழ்நாள் முழுவதையும் அர்ப்பணித்துக் கொண்டு தமிழ்ச் சமுதாயத்தின் முன்னேற்றத்திற்காக பாடுபட்ட அறிப்பாளர் மான தலைவர் தந்தை பெரியார். கடவுள் மறுப்பு கொள்

கையை பகுத்தறிவின் அடிப்படையில் மூடநம்பிக்கை களுக்கு எதிராக தந்தை பெரியார் பரப்புரை மேற்கொண்டு வந்தார். இதில் மாற்றுக்கருத்து கூறுவதற்கு அனைவருக்கும் உரிமை உண்டு.

அநாகரிகப் பேச்சு!

ஆனால் அண்ணாமலையைப் போல நாகரீகமற்ற முறையில் பெரியாரை விமர்சனம் செய்து கிடை யாது. ஸ்ரீரங்கம் கோயிலுக்கு முன்புள்ள பெரியார் சிலையை அகற்றுவது தான் நோக்கம் என்று கூறுகிறார். நாடாளுமன்ற மைய மண்டபத்தில் மகாத்மா காந்தி படுகொலையில் குற்றவாளியான சாவர்க்கர்

பண்டிகை தினத்தை முன்னிட்டு

ஒரே நாளில் 3.50 லட்சம் பேர் சொந்த ஊர்களுக்குப் பயணம்!

பேருந்து - ரெயில்களில் அலைமோதும் கூட்டம்!

சென்னை, நவ.12-
இன்று (12-நேதி) தீபாவளி பண்டிகை கொண்டாடப்பட்டவுள்ளது. இதற்காக பொதுமக்கள் சிரமமின்றி சொந்த ஊர்களுக்குப் பயணமாகும் வகையில் தமிழக அரசு போக்குவரத்துக் கழகங்கள் சார்பில் சிறப்புப் பஸ்கள் இயக்கப்படுகின்றன. அதன்படி நேற்று முன்தினம் முதல் சிறப்புப் பஸ்கள் இயக்கத் தொடங்கின. சென்னையை பொறுத்தவரை பிற்பகல் முதலே போக்குவரத்து நெரிசல் காணப்பட்டது. இதற்கு அவ்வப்போது பெய்து வரும் மழையும் காரணமாக இருந்தது. அதே நேரம், மாதவரம் பஸ் நிலையம், கே.கே.நகர் பஸ் நிலையம், தாம்பரம் மெப்ஸ் பஸ் நிலையம், தாம்பரம் ரெயில் நிலையம் பஸ் நிறுத்தம், பூவிருந்த வல்லி பைபாஸ் (மாநகர போக்குவரத்துக் கழக பணிமனை), கோயம்பேடு பஸ் நிலையம் ஆகிய இடங்களில் இருந்து பஸ்கள் இயக்கப்படுகின்றன. இது தொடர்பாக பயணிகளுக்குத் தெரிவிக்கப்பட்டதை யடுத்து, அவரவர் செல்லும் ஊர்களுக்கு ஏற்ப பஸ் நிலையங்களுக்குச் சென்று பயணத்தைத் தொடர்ந்தனர். இந்த பஸ் நிலையங்களை இணைக்கும் வகையில் கோயம்பேட்டில் இருந்து

மாநகர பஸ்கள் இயக்கப்பட்டன. கோயம்பேடு பஸ் நிலையத்தில் தென் மாவட்டம் உள்ளிட்ட சில ஊர்களுக்குச் செல்லும் பயணிகள் மட்டுமே வருகை தந்தனர். ஆம்னி பஸ்களைப் பொறுத்தவரை, கோயம்பேடு மற்றும் கிளாம்பாக்கம் தற்காலிக பஸ் நிலையங்கள் வாயிலாக பயணிகளை ஏற்றிச் செல்ல ஏற்பாடு செய்யப்பட்டிருந்தது. போக்குவரத்து நெரிசலைத் தவிர்க்கும் வகையில் கார் மற்றும் இதர வாகனங்களில் செல்வோர், தாம்பரம், பெருங்களத்தூர் வழியாக செல்வதைத் தவிர்ந்து திருப்போரூர் செங்கல்பட்டு அல்லது வண்டூர் வெளிவட்டச்சாலை வழியாக செல்லுமாறு கேட்டுக் கொள்ளப்பட்டிருந்தனர். பஸ் இயக்கம் தொடர்பாக போக்குவரத்துத் துறை அதிகாரிகள் கூறியதாவது:

சென்னையில் இருந்து வழக்கமாக இயக்கப்படும் 2,100 பஸ்களுடன் 643 சிறப்பு பஸ்கள் இயக்கப்பட்டன. மொத்தம் 2,734 பஸ்களில் 1 லட்சத்து 36 ஆயிரம் பயணிகள் பயணம் செய்தனர். அதே நேரம், சென்னையில் இருந்து பயணிக்க 19,858 பேர் முன்பதிவு செய்திருந்தனர். அரசு

புகார்கள் தெரிவிக்க 1800 599 1500 என்ற கட்டண மில்லா உதவி எண் கடந்த மார்ச் மாதம் அறிமுகம் செய்யப்பட்டது. இதை எளிதில் நினைவில் வைத்து கொள்ள இயலவில்லை என்று பெறப்பட்ட கோரிக்கையின் அடிப்படையில், 149 எனும் புதிய உதவி எண் மூலமாக மக்கள் மற்றும் பயணிகள் தங்களது குறைகள் மற்றும் புகார்களை தெரிவிக்கலாம் என போக்குவரத்துத் துறை தெரிவித்துள்ளது. இதேபோல சென்னையில் இருந்து 1,320 ஆம்னி பஸ்கள் இயக்கப்பட்டன. இதில் 51 ஆயிரம் பேர் பயணம் செய்துள்ளனர். நேற்று முன்தினம் 1,680 பஸ்கள் இயக்கப்பட்டது. அதில் 67 ஆயிரம் பேர் பயணம் செய்துள்ளனர். மேலும் சென்ட்ரல், எழும்பூர் ரெயில் நிலையங்களில் இருந்து 1,320 ஆம்னி பஸ்கள் இயக்கப்பட்டன. இதில் 51 ஆயிரம் பேர் பயணம் செய்துள்ளனர். நேற்று முன்தினம் 1,680 பஸ்கள் இயக்கப்பட்டது. அதில் 67 ஆயிரம் பேர் பயணம் செய்துள்ளனர். மேலும் சென்ட்ரல், எழும்பூர் ரெயில் நிலையங்களில் இருந்து 1,320 ஆம்னி பஸ்கள் இயக்கப்பட்டன. இதில் 51 ஆயிரம் பேர் பயணம் செய்துள்ளனர். நேற்று முன்தினம் 1,680 பஸ்கள் இயக்கப்பட்டது. அதில் 67 ஆயிரம் பேர் பயணம் செய்துள்ளனர்.

அமெரிக்க டாலருக்கு எதிரான

இந்திய ரூபாயின் மதிப்பு ரூ.83.34 ஆக சரிவு!

சென்னை, நவ.12-
ஃபெடரல் ரிசர்வ் தலைவர் ஜெரோம் பவல் கடுமையான கருத்துக்கள் மற்றும் இந்திய ரிசர்வ் வங்கியின் ஆதரவை விலக்கிக் கொண்டதைத் தொடர்ந்து அமெரிக்க டாலருக்கு எதிரான இந்திய ரூபாயின் மதிப்பு வரலாறு காணாத வீழ்ச்சியில் முடிந்தது. அமெரிக்க டாலருக்கு எதிரான இந்திய ரூபாயின் மதிப்பு 5 காசுகள் சரிந்து ரூ.83.34-ஆக இருந்தது. ப்ளம்பெர்க் தரவுகளின் படி, இது (வியாழக்கிழமை) ரூ.83.29-ஆக முடிவடைந்தது. இன்ட்ராடேயில், இது 21 பைசா குறைந்து, அமெரிக்க டாலருக்கு எதிராக இதுவரை இல்லாத அளவு ரூ.83.50ஐ எட்டியது. செப்டம்பர் 5ஆம் தேதி 35 பைசா சரிந்ததிலிருந்து ஒரே நாளில் ஏற்பட்ட மிகக் கடுமையான சரிவு இதுவேயாகும்.



முதலமைச்சர் மு.க.ஸ்டாலின் அவர்களை நேற்று முன்தினம் (10.11.2023) முகாம் அலுவலகத்தில், நாடாளுமன்ற உறுப்பினர் ஆராசா சந்தித்து, தமிழ்நாடு தேயிலைத் தோட்டக் கழகத் தொழிலாளர்களுக்கு (TANTEA) 20 சதவீதம் போனஸ் மற்றும் தினமும் வழங்கப்படும் ஊதியத்தை 438 ரூபாயாக உயர்த்தி வழங்கிட உத்தரவிட்டமைக்காகவும் நன்றி தெரிவித்து, தான் எழுதிய "பெரியார் அம்பேத்கர் - இன்றைய பொருத்தப்பாடு" என்ற புத்தகத்தை வழங்கி வாழ்த்துப் பெற்றார்.

கூட்டுறவு மற்றும் பொதுத்துறை சர்க்கரை ஆலைகளில் பணி புரியும்

தொழிலாளர்கள் - பணியாளர்களுக்கு மிகை ஊதியம் - கருணைத் தொகை!

தமிழ்நாடு அரசு அறிவிப்பு!

சென்னை, நவ. 12 -
வேளாண்மை உழவர் நலத்துறை கூட்டுறவு மற்றும் பொதுத்துறை சர்க்கரை ஆலைகளில் பணிபுரியும் தொழிலாளர் மற்றும் பணியாளர்களுக்கு 2022-2023 ஆம் ஆண்டிற்கான மிகை ஊதியம் மற்றும் கருணைத் தொகை வழங்குதல் தொடர்பான செய்தி

வருமாறு: தமிழ்நாட்டில் 16 கூட்டுறவு மற்றும் 2 பொதுத்துறை சர்க்கரை ஆலைகள் உள்ளன. கரும்பு விவசாயிகளின் நலனை பாதுகாக்கவும், சாகுபடி பரப்பை அதிகரிக்கவும், சர்க்கரை ஆலைகளின் செயல்திறனை அதிகரிக்கவும், இவ்வகை பல்வேறு நடவடிக்கைகளை எடுத்து வருகிறது. இதன் ஒரு பகுதியாக ஒவ்வொரு பருவத்திற்கும் கரும்பு விவசாயிகளுக்கு ஒன்றிய அரசு நிர்ணயம் செய்யும் கரும்பு விலைக்கு மேல் கூடுதலாக சிறப்பு ஊக்கத்தொகை வழங்கி வருகிறது. அதனடிப்படையில் கரும்பு விவசாயிகள் நலனில் அக்கறை கொண்டு தமிழ்நாடு முதலமைச்சர் அவர்கள் 2022-23 அரவைப் பருவத்திற்கு கூட்டுறவு, பொதுத்துறை மற்றும் தனியார் துறை சர்க்கரை ஆலைகளுக்கு கரும்பு வழங்கிய தகுதிவாய்ந்த விவசாயிகளுக்கு டன் ஒன்றுக்கு ரூ.195/ விசிறல் வழங்குவதற்கு ஏதுவாக மொத்தம் ரூ.253.70 கோடி நிதி ஒதுக்

கீடு செய்து ஆணையிட்டுள்ளார்கள். இவ்வாறு அரசு எடுத்த பல்வேறு நடவடிக்கைகளின் காரணமாக கரும்பு சாகுபடி பரப்பு கணிசமாக அதிகரித்துடன் சர்க்கரை ஆலைகளின் செயல்திறனும் உயர்ந்து வருகிறது. மேலும் கூட்டுறவு மற்றும் பொதுத்துறை சர்க்கரை ஆலைகளில் பணிபுரிந்து வரும் தொழிலாளர்கள் மற்றும் பணியாளர்கள் அனைவரும் எதிர்வரும் தீபாவளி பண்டிகையை மகிழ்ச்சியுடன் கொண்டாடும் வகையில் முதலமைச்சர் அவர்கள் 2022-2023 ஆம் ஆண்டிற்கான மிகை ஊதியம் மற்றும் கருணைத் தொகை வழங்க ரூ.415.30 இலட்சங்கள் செலவினம் ஏற்படும்.

இதன் மூலம் தமிழ்நாட்டில் உள்ள 16 கூட்டுறவு மற்றும் 2 பொதுத்துறை சர்க்கரை ஆலைகளில் பணிபுரியும் சுமார் 6103 தொழிலாளர்கள் மற்றும் பணியாளர்களுக்கு 2022-2023 ஆம் ஆண்டிற்கான மிகை ஊதியம் மற்றும் கருணைத் தொகை வழங்க ரூ.415.30 இலட்சங்கள் செலவினம் ஏற்படும்.

இதன் மூலம் அனைத்து கூட்டுறவு மற்றும் பொதுத்துறை சர்க்கரை ஆலைகளில் பணிபுரியும் தொழிலாளர்கள் மற்றும் பணியாளர்கள் எதிர்வரும் காலங்களில் சிறப்பாக பணிபுரிந்து கரும்பு விவசாயிகள் மற்றும் சர்க்கரை ஆலைகளின் வளர்ச்சிக்கு உதவும் சூழ்நிலை உருவாகும்.

இவ்வாறு வேளாண்மை உழவர் நலத்துறை செய்திக்குறிப்பில் தெரிவிக்கப்பட்டுள்ளது.

துக்கு மேல் போராடி அறுந்து விழுந்த உயரமுத்த மின் பாதைகளை சரி செய்தனர். இதையடுத்து குருவாயூர் எக்ஸ்பிரஸ் புறப்பட்டு சென்றது. காலையில் இருந்து வழக்கம் போல் ரயில் போக்குவரத்து தொடங்கியது.

தண்டவாளத்தில் மரம் முறிந்து விழுந்து

ரயில் போக்குவரத்து பாதிப்பு!

நாகர்கோவில், நவ.12-
கன்னியாகுமரி மாவட்டத்தில் தொடர்ந்து பெய்து வரும் கனமழையால் மண் சரிவு ஏற்பட்டு அவ்வப்போது ரயில் போக்குவரத்து பாதிக்கப்படுகிறது. இந்தநிலையில் நேற்று முன்தினம் இரவு நாகர்கோவில் திருவனந்தபுரம் ரயில் பாதையில் குமிழ்துறை அருகே தண்டவாளத்தையொட்டி இருந்த மரம் முறிந்து விழுந்து, உயரமுத்த மின் கம்பிகள் அறுந்து தண்டவாளத்தில் விழுந்தன. இதனால் ரயில் போக்குவரத்து பாதிக்கப்பட்டது. இதே போல் நேற்று முன்தினம் இரவு பெய்த மழையால் பள்ளியாடி அருகே தண்டவாளம்


அருகே மண் சரிவும் ஏற்பட்டது. இந்த சம்பவங்கள் குறித்து அறிந்ததும் உடனடியாக மீட்டிங் குழுவினர் விரைந்தனர். இந்த சம்பவம் நடந்த போது சென்னையில் இருந்து குருவாயூர் செல்லும் கட்டிங் குழுவினர் எக்ஸ்பிரஸ் ரயில் நாகர்கோவில் இருந்து புறப்பட தயார் நிலையில் இருந்தது. இந்த தகவல் அறிந்ததும் உடனடியாக குருவாயூர் எக்ஸ்பிரஸ் நிறுத்தப்பட்டது. இந்த சம்பவத்தின் காரணமாக மக்களுள் ஏராள எக்ஸ்பிரஸ் ரயில் திருவனந்தபுரம் நாகர்கோவில் இடையே நேற்று முன்தினம் இரவு திடீரென ரத்து செய்யப்பட்டது. மீட்டிங் குழுவினர் சுமார் 4 மணி நேரத்

துக்கு மேல் போராடி அறுந்து விழுந்த உயரமுத்த மின் பாதைகளை சரி செய்தனர். இதையடுத்து குருவாயூர் எக்ஸ்பிரஸ் புறப்பட்டு சென்றது. காலையில் இருந்து வழக்கம் போல் ரயில் போக்குவரத்து தொடங்கியது.

விடுமுறை அறிவிப்பு

இன்று (12.11.2023 - ரூபாயிற்குக் கிழமை) முரசொலி அலுவலகத்திற்கு விடுமுறை. முரசொலியின் அடுத்த இதழ் மறுநாள் (14.11.2023 - செவ்வாய்க் கிழமை) வழக்கம் போல் வெளிவரும்.

தலைமை நிர்வாகி முரசொலி





முதலமைச்சர் மு.க.ஸ்டாலின் அவர்கள் சென்னை கலைவாணர் அரங்கத்தில் நேற்று முன்தினம் (10.11.2023) நடைபெற்ற விழாவில் கலைஞர் மகளிர் உரிமைத் திட்டப் பயனாளிகளுக்கு வாங்கி பற்று அட்டைகளை வழங்கினார்கள். அதனைத் தொடர்ந்து, நகராட்சி நிருவாகத்துறை அமைச்சர் கே.என்.நேரு திருச்சிராப்பள்ளி கலையரங்கத்தில் நடைபெற்ற விழா நிகழ்வில், கலைஞர் மகளிர் உரிமைத் திட்டப் பயனாளிகளுக்கு வாங்கி பற்று அட்டைகளை வழங்கினார்கள். இந்நிகழ்வில் மாவட்ட ஆட்சித் தலைவர் மா.பிரதீப் குமார், நகராட்சி மேயர் மு.அன்பழகன், மாநகராட்சி ஆணையர் இரா.வைத்திநாதன், மத்திய மாவட்டச் செயலாளர் வைரமணி, மாவட்ட வருவாய் அலுவலர் திருமதி.இரா.அபிராமி, சட்டமன்ற உறுப்பினர்கள் அ.செளந்தரபாண்டியன், செ.ஸ்டாலின் குமார், ந.தியாகராஜன், எம்.பழனியாண்டி, சீ.கதிர்வன், மாவட்ட ஊராட்சித் தலைவர் த.ராஜேந்திரன், மண்டலத் தலைவர்கள், மாமன்ற உறுப்பினர்கள், அரசு அலுவலர்கள், கலைஞர் மகளிர் உரிமைத் திட்டப் பயனாளிகள் உள்ளிட்ட பலர் கலந்து கொண்டனர்.

ஆளுநர் ரவி - ஒன்றிய அரசுக்கு உச்சநீதிமன்றம் நோட்டீஸ்!

... முதல் பக்கத் தொடர்ச்சி

ஆளுநர் செயல்படுகிறார் என்றும் மனுவில் தமிழ்நாடு அரசு தெரிவித்துள்ளது. நீண்டகாலம் சிறையில் இருக்கும் இஸ்லாமியர்கள் உள் எட்ட 49 கைதிகளை விடுதலை செய்வதற்கான பரிந்துரையையும் ஆளுநர் கீட்பட்டப் போட்டுள்ளதாகவும், எனவே, சட்டப்பேரவையில் நிறைவேற்றி அனுப்பப்படும் மசோதாக்களுக்கு ஒப்புதல் அளிக்க ஆளுநருக்கு காலக்கெடு விதிக்க வேண்டும் என்று தமிழ்நாடு அரசு சார்பில்

வலியுறுத்தப்பட்டுள்ளது.

இந்த வழக்கு உச்சநீதிமன்றத்தில் விசாரணைக்கு வந்துள்ள நிலையில், தமிழ்நாடு அரசு சார்பில் மூத்த வழக்கறிஞர்கள் அபிஷேக் சிங்வி, வில்சன் ஆகியோர் ஆஜராகி வந்தனர்.

வழக்கு விசாரணையின்போது கருத்து தெரிவித்த உச்சநீதிமன்ற நீதிபதிகள், ஆளுநர் ஆர். என். ரவி யின் செயல்பாடு மிகவும் கவலை யளிக்கிறது என்று தெரிவித்தனர். தமிழ்நாடு அரசு தொடர்ந்த வழக்கில் ஆளுநர் மற்றும் ஒன்றிய உள்துறை அமைச்சகத்துக்கு நோட்டீஸ் அனுப்பவும், ஒன்றிய அரசு தரப்பில்

அட்டர்னி ஜெனரல் ஆஜராகவும் உத்தரவிட்டனர்.

சட்டப்பேரவையில் நிறைவேற்றப் பட்ட மசோதாக்களை ஆளுநர் கீட்ப பில் போட முடியாது என்றும், அரசிய லமைப்புச் சட்டப்படி மசோதாக்க ளுக்கு ஆளுநர் ஒப்புதல் அளிக்க வேண்டும் அல்லது திருப்பி அனுப்ப வேண்டும் அல்லது குடியரசுத் தலை வருக்கு அனுப்ப வேண்டும் என் றும், ஆளுநருக்கு எதிராக தமிழ் நாடு அரசு முன்வைத்துள்ள குற்றச் சாட்டு மிக முக்கியமானவை என் றும் உச்சநீதிமன்ற நீதிபதிகள் கருத்து தெரிவித்தனர்.

இரண்டாம் கட்டமாக

திண்டிவனத்தில் - கலைஞர் மகளிர் உரிமைத்தொகை வழங்கும் திட்டம்!

அமைச்சர் செஞ்சி மஸ்தான் தொடங்கி வைத்தார்!

திண்டிவனம், நவ.12- விழுப்புரம் மாவட்டம் திண்டிவனத்தில் மேல் முறையீடு செய்யப்பட்ட கலைஞர் மகளிர் உரிமைத் தொகை வழங்கும் திட்டத்தை அமைச்சர் செஞ்சி மஸ்தான் தொடங்கி வைத்தார்.

தமிழகத்தில் தி.மு.க. தலைமையிலான அரசு பொறுப்பு ஏற்றதிலிருந்து பல்வேறு நலத்திட்ட உதவிகள் மற்றும் உன்னதமான செயல்படுத்தி வருகின்றன.

குறிப்பாக அனைத்து மகளிர் மத்தியிலும் வரவேற்பு பெற்ற கலைஞர் மகளிர் உரிமைத் தொகை திட்டம் செயல்படுத்தப்பட்டு, மாதம் 1000 ரூபாய் குடும்பத் தலைவிகளுக்கு வழங்கப்பட்டு வருகிறது. மேலும் விண்ணப்பம் வழங்கிய பஸ்ஸுக்கு உரிமை தொகை ரூ.2- ங்காததால், கடந்த 24ஆம் தேதி இ-சேவை வாயிலாக மேல்முறையீடு செய்ய அரசு அனுமதி வழங்கியது. இதனால் மேல் முறையீடு செய்யப்பட்ட மற்றும் பரிசீலனையில் இருந்த குடும்பத் தலைவிகளுக்கு நேற்று முன்தினம் சென்னை கலைவாணர் அரங்கில் தமிழக முதலமைச்சர் இரண்டாவது கட்டமாக மகளிர் உரிமைத் தொகை பெறுவதற்கு வாங்கிப் பற்று அட்டை

வழங்கி நிகழ்ச்சியை தொடங்கி வைத்தார். இதனைத் தொடர்ந்து விழுப்புரம் மாவட்டம் திண்டிவனத்தில் உள்ள தனியார் திருமண மண்டபத் தில் திண்டிவனம், மரக்காணம் ஆகிய வட்டங்களுக்கு உட்பட்ட 5325 குடும்பத் தலைவிகளுக்கு, 6 கோடியே 39 லட்சம் ரூபாய் மகளிர் உரிமை பெறுவதற்கு வாங்கி 10 அட்டை வழங்கும் நிகழ்ச்சி நடைபெற்றது.

நிகழ்ச்சிக்கு விழுப்புரம் மாவட்ட தேசிய நெடுஞ் சாலை நில எடுப்பு தனி மாவட்ட வருவாய் அலுவலர் சரஸ்வதி தலைமையிலான விசாரணைத் தலைவர்கள் அலுவலர்கள் வழங்கினார். வட்டம் மாவட்ட தாட்கோ மேலாளரும் திண்டிவனம் சார் ஆட்சியர் பொறுப்பு தமிழ் ரசன் அனைவரையும் வரவேற்றார்.

நிகழ்ச்சியில் சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு குடும்பத் தலைவிகளுக்கு கலைஞர் மகளிர் உரிமைத்தொகை பெறுவதற்கு வாங்கிப் பற்று அட்டையை வழங்கி சிறப்புரையாற்றினார்.

நிகழ்ச்சியில் பேசிய அமைச்சர் செஞ்சி மஸ்தான் குறிப்பிட்டதாவது:- மக்கள் நலன் சார்ந்த பல்வேறு திட்டங்களை

முதலமைச்சர் செயல்படுத்தி வருகிறார். அந்த வகையில் தாய், உள்ளத்தோடு பெண்கள் நலனில் அக்கறை உள்ள முதலமைச்சரை நாம் பெற்று இருப்பதால் தான் இந்தியாவிற்கே எடுத்துக் காட்டான கலைஞர் மகளிர் உரிமை திட்டம் அறிவித்துச் செயல்படுத்தி உள்ளனர்.

ஒரு திட்டம் என்று அறிவிக்கப்பட்டால் அதில் ஆயிரக்கணக்கான பேர் பயன் அடைவார்கள். ஒட்டுமொத்த தமிழகத்தில் உள்ள விவசாயிகளுக்கு இலவச மின்சாரத்தை கலைஞர் அவர்கள் வழங்கினார். வட்டம் சர்க்கணக்கான விவசாயிகள் பயன் அடைந்தனர்.

அவர் வழியில் ஆட்சி செய்யும் தமிழ்நாடு முதலமைச்சர் அவர்கள் கலைஞர் மகளிர் உரிமைத் தொகை திட்டம் அறிவிப்பால் ஒரு கோடியை கடந்து தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு குடும்பத் தலைவிகளுக்கு கலைஞர் மகளிர் உரிமைத் தொகை பெறுவதற்கு வாங்கிப் பற்று அட்டையை வழங்கி சிறப்புரையாற்றினார்.

இவ்வாறு அமைச்சர் செஞ்சி மஸ்தான் பெருமிதம் பொங்க தெரிவித்தார்.

இதில் மயிலம் சட்டமன்ற உறுப்பினர் சிவக்கு

மார், மாவட்ட ஊராட்சிக்குழு துணைத் தலைவர் ஷீலா தேவி சேரன், பிற்படுத்தப்பட்டோர் நலத்துறை அலுவலர் முருகன், நகரமன்ற தலைவர் நிர்மலா ரவிச்சந்திரன், ஒன்றிய பெருந்தலைவர்கள் ஒலக் கூர் சொக்கலிங்கம், மயிலம் யோகேஸ்வரி மணிமாறன், மரக்காணம் தயாளன், துணைத் தலைவர்கள் ஒலக் கூர் ராஜாராம், மரக்காணம் பழனி, வட்டாட்சியர் மரக்காணம் பாலமுருகன், நகராட்சி ஆணையர் தமிழ்ச் செல்வி, தலைமையிடத்து துணை வட்டாட்சியர் வேலு, மண்டல துணை வட்டாட்சியர்கள் ராதாகிருஷ்ணன், அகதர் ஜனாரன், மாவட்ட அமைச்சுத்தலைவர் டாக்டர் கேசர் பொருளாளர் வழக்கறிஞர் ரமணன், நகர செயலாளர் கண்ணன், நகர துணை செயலாளர்கள் ஓவியர் கௌதமன், ரேணுகா, நகரமன்ற துணைத் தலைவர் ராஜலக்ஷ்மி வெற்றிவேல், ஒன்றிய செயலாளர்கள் ரவிச்சந்திரன், மணிமாறன், மாவட்ட கவுன்சிலர் விஜயன், நகர கவுன்சிலர்கள் பால்கர், ஷியல்லா, ரம்பா மற்றும் துறை சார்ந்த அலுவலர்கள், மகளிர் உரிமைத் தொகை பெற்ற பயனாளிகள் உள்ளிட்ட பலர் கலந்து கொண்டனர். திண்டிவனம் வட்டாட்சியர் சிவா நன்றி கூறினார்.

அந்த பணிகளை நகர்மன்ற தலைவர் எஸ்.மாரியப்பன் கௌண்டி, பார்வை யிட்டார்.

அவருடன் துணைத் தலைவர் பாலசுந்தரம், கவுன்சிலர் புருசோத்தமன், ஆணையாளர் ரங்கநாயகி, பொறியாளர் முத்துக்குமார், நகர் செயலாளர் க.பொன்னுச் சாமி உட்பட அலுவலர்கள் சென்றிருந்தார்கள். வடிகால் சீரமைப்பு பணிகளை விரைவில் முடித்து மாறு அலுவலர்களிடம் அவர் கூறினார்.

மாணாமதுரையில்

ரூ.10 லட்சம் செலவில் வடிகால் சீரமைப்புப் பணிகள்!

நகர் மன்றத் தலைவர் பார்வையிட்டார்

சிவகங்கை, நவ. 12- சிவகங்கை மாவட்டத்தில் மாணாமதுரை நகராட்சி உள்ளது. இதில் 27வார்டுகள் உள்ளன. கடந்த சில தினங்களாக மாணாமதுரை மற்றும் சுற்றுப்புற கிராமங்களில்

தொடர்ந்து மழைபெய்து வருகிறது. இதனால் மாணாமதுரை நகரில் தண்ணீர் தேங்காமல் கண்மாய்க்குளுக்கு செல்வதற்காக நகராட்சி பொது நிதியிலிருந்து ரூபாய் 10 லட்சத்தினை வடிகால் சீரமைப்பிற்காக ஒதுக்

கீடு செய்யப்பட்டுள்ளது. இந்த பொது நிதியில் இருந்து 27வார்டுகளிலும் உள்ள வடிகால்கள் நகராட்சி பணியாளர்கள் மற்றும் ஜேசிபி எந்திரங்கள் மூலமாக சீரமைப்பு பணிகள் நடைபெற்று வருகிறது.



விழுப்புரம் மாவட்டம் திண்டிவனத்தில் நடைபெற்ற நிகழ்ச்சியில் கலைஞர் மகளிர் உரிமைத்தொகை திட்டத்தில் இரண்டாம் கட்டமாக தேர்வு செய்யப்பட்ட குடும்பத் தலைவிகளுக்கு சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் வாங்கி பற்று அட்டைகளை வழங்கினார். உடன் மயிலம் தொகுதி சட்டமன்ற உறுப்பினர் சிவகுமார், தனி மாவட்ட வருவாய் அலுவலர் சரஸ்வதி, சார் ஆட்சியர் பொறுப்பு தமிழரசன், ஒன்றிய பெருந்தலைவர்கள் சொக்கலிங்கம், தயாளன், யோகேஸ்வரி மணிமாறன், நகர மன்றத் தலைவர் நிர்மலா ரவிச்சந்திரன் ஆகியோர் உள்ளனர்.

திட்ட இமாலய வெற்றிக்கு உழைத்தவர்களுக்குப் பாராட்டு!

முதல்வர் மு.க.ஸ்டாலின் உரை... முதல் பக்கத் தொடர்ச்சி

மகளிருக்கும் போய்ச் சேரவேண்டும் என்பதில் நம்முடைய அரசு மிகவும் கவனமாக இருந்தது.

வி. ஏ. ஓ அலுவலகம், தாலுகா அலுவலகம் என்று எங்கேயும் செல்லாமல் அலைச்சலில்லாமல், பொது மக்களுக்கு எந்தச் சிரமமும் இல்லாமல் இருக்கவேண்டும் என்று அரசே உங்களிடம் வந்து விண்ணப்பங்களை வாங்க எப்படி வாங்கினார்களோ அதேபோல, அந்த விண்ணப்பங்களை வாங்குகின்ற முகாம்களை அமைக்கச் சொன்னேன். கடந்த ஜூலை 24ஆம் தேதி, தருமபுரி மாவட்டம் தொப்புரில் அந்த முகாமை, நானே நேரில் சென்று தொடங்கி வைத்தேன். ஏறக்குறைய ஒரு கோடியே 63 லட்சம் மகளிர் விண்ணப்பித்தார்கள். இதற்கும் சிலர் விமர்சனம் செய்தார்கள்!

தகுதியுள்ள மகளிருக்கு உரிமைத்தொகை வழங்கப்படும் என்று சொன்னதை, தேர்தல் வாக்குறுதிக்கு முரணாக செய்கிறார்கள் என்று பேசினார்கள்! நாம் தொடக்கத்தில் இருந்தே தெளிவாக சொன்னோம், தகுதி உள்ளவர்கள் யார் யாரென்று நேர்மையான, பாரபட்ச மற்ற விதிமுறைகளின் அடிப்படையில், அரசு சார்பில் வெளியிடப்பட்டு, தமிழ்நாட்டில் இருக்கின்ற அத்தனை குடும்ப அட்டைதாரர்களையும் விண்ணப்பிக்க சொன்னோம்.

2.24 கோடி குடும்ப அட்டைதாரர்களில்

1.63 கோடி மகளிர் விண்ணப்பம்!

இந்தத் திட்டத்தில் நோக்கத்தை உடைய விதிமுறைகளின் குறிக்கோளையும் மக்கள் உள்ளார்ந்து புரிந்துகொண்ட காரணத்தால், 2 கோடியே 24 லட்சம் குடும்ப அட்டைதாரர்களில், 1 கோடியே 63 லட்சம் மகளிர் மட்டும் விண்ணப்பித்தார்கள்!

மக்களுடைய இந்த புரிதல், இந்தத் திட்ட விதிமுறைகளுக்கான நியாயத்தை காண்பித்தது. விமர்சித்தவர்கள் அமைதி ஆகிவிட்டார்கள். இப்படி விண்ணப்பித்தவர்களில் 1.24 கோடியே 6 லட்சத்து 53 ஆயிரத்து 375 தகுதியுள்ள மகளிர் தேர்ந்தெடுக்கப்பட்டு, எல்லோருக்கும் அவர்களுடைய வாங்கிக் கணக்கில், இந்தத் திட்டம் தொடங்குவதற்கு ஒரு நாள் அனுப்பாகவே, அதாவது, செப்டம்பர் 14 ஆம் தேதியே, அந்த மாதத்திற்கான உரிமைத்தொகையான 1000 ரூபாயை நாம் வரவு வைத்தோம். அந்த மாதம், வாங்கிக் கணக்கு இல்லாத 2 லட்சத்து 42 ஆயிரத்து 956 பயனாளிகளுக்கு, மணியார்டர் மூலம் ஆயிரம் ரூபாய் வழங்கப்பட்டது.

அடுத்து அக்டோபர் 15ஆம் தேதி வாங்கிக் கணக்குகளில் வரவு வைத்தோம். மணியார்டர் மூலம் உரிமைத்தொகை வழங்கப்பட்ட மகளிருக்கு, வாங்கிக் கணக்கு தொடங்க நடவடிக்கை எடுத்துக் கொண்டிருக்கிறோம்.

இவ்வளவு பெரிய திட்டம்! ஒரு கோடிக்கும் அதிகமான பயனாளிகள்! அவர்கள் அனைவருக்கும் 1000 ரூபாய்! ஆனால், எந்தச் சிறிய புகாருக்கும் இடமில்லை! அதுதான், இந்தத் திட்டத்தின் மிகப்பெரிய வெற்றி! அந்தப் பெருமிதத்துடன் சொல்கிறேன், 'கலைஞர் மகளிர் உரிமைத் திட்டம்' நாட்டிற்கே

முன்னுதாரணமாக அமைந்திருக்கக் கூடிய திட்டம்!

54,220 அலுவலர்கள் நியமிக்கப்பட்டனர்!

ஒரு திட்டம் பெற்ற வெற்றியைத் தொடர வேண்டுமென்றால், அதை தொடர்ந்து கவனிக்கவேண்டும்! அதனால், முகாம்களில் விண்ணப்பித்து, தகுதி இருந்தும் தேர்ந்தெடுக்கப்படாத விண்ணப்ப தாரர்களுக்கும், முகாம்களில் பெறப்பட்ட விண்ணப்பங்களில், புதிதாகாமல் போன விண்ணப்பதாரர்கள் விண்ணப்பங்களும் தரவுகளை தொடர்ந்து சரிபார்க்கப்பட்டது. இதற்காக மட்டுமே அரசின் பல்வேறு துறைகளைச் சார்ந்த ஏறக்குறைய 54,220 அலுவலர்கள் மாவட்ட அளவிலும், கிராம அளவிலும் நியமிக்கப்பட்டார்கள். அவர்கள் சரிபார்த்து ஒரு பட்டியலை எங்களுக்கு கொடுத்திருக்கிறார்கள். அதில் இந்த மாதத்திலிருந்து, 7 லட்சத்து 35 ஆயிரம் மகளிர் புதிய பயனாளிகளாக சேர்க்கப்பட இருக்கிறார்கள்.

புதிய பயனாளிகளான என் அன்புச் சகோதரிகள் அனைவருக்கும் முதலில் என்னுடைய வாழ்த்துகளைத் தெரிவித்துக் கொள்கிறேன்! உங்களுக்கான 1000 ரூபாய் நேற்றே உங்களைக் கணக்கில் வரவு வைக்கப்பட்டுள்ளது!

உங்களுடன் சேர்த்து, மொத்தம் 1 கோடியே 13 லட்சத்து 84 ஆயிரத்து 300 பேர் 'கலைஞர் மகளிர் உரிமைத் திட்டத்தில்' 1000 ரூபாய் இனி பெறப்போகிறார்கள். நீங்கள் மட்டுமல்ல, தகுதியுள்ள யாரும் விடுபட்டு விட கூடாது என்று கவனமாக இருக்கிறோம். அதானல்தான், விண்ணப்பித்தவர்கள் தேர்ந்தெடுக்கப்படவில்லை என்றால், ஏன் தேர்ந்தெடுக்கப்படவில்லை என்ற காரணத்தை, குறுஞ்செய்தியாக அனுப்பி வைத்தோம். அந்தக் காரணம் ஏற்புடையதாக இல்லையென்றால், மேல்முறையீடு செய்யவும் வாய்ப்பு கொடுத்தோம். அதை பயன்படுத்தி, மேல்முறையீடு செய்தார்கள். அவர்களுடைய விண்ணப்பங்களைப் பரிசீலனை செய்து கொண்டிருக்கிறோம்.

தகுதியுள்ள அனைவருக்கும் உரிமைத் தொகை கிடைக்கும்! சரிபார்ப்பு அலுவலர்கள் கள ஆய்வு செய்து, தகுதிவெறும் மகளிருக்கு, வருகிற டிசம்பர் மாதத்தில் இருந்து, 'கலைஞர் மகளிர் உரிமைத் திட்டம்' மூலமாக 1000 ரூபாய் வழங்கப்படும். தகுதியுள்ள அனைவருக்கும் இந்த உரிமைத் தொகை கிடைக்கின்ற வரைக்கும், திராவிட மாடல் அரசின் இந்தப் பணிச்செய்தி தொடரும்!

கடந்த மார்ச் 27 ஆம் தேதி சட்டமன்றத்தில் இந்தத் திட்டத்தைப் பற்றி பேசும்போது, ஏறத்தாழ 1 கோடி குடும்பத் தலைவிகளுக்கு, மாதம் 1000 ரூபாய் வழங்கும் வகையில் இந்தத் திட்டம் அமையுமா என்று நான் சொன்னேன். ஆனால், இன்றைக்கு, 1 கோடியே 13 லட்சத்து 84 ஆயிரத்து 300 பயனாளிகள் சேர்க்கப்பட்டிருக்கிறார்கள். இது நான் இந்தத் திட்டத்தின் மிகப்பெரிய வெற்றி! அதைப் பெருமையாகக் கொள்ளுகிறேன், 'கலைஞர் மகளிர் உரிமைத் திட்டம்' நாட்டிற்கே

எில் எப்படிப்பட்ட இன்னல்களுக்கும், அலைக்கழிப்புக்கும் ஆளாகினார்கள் என்று ஊடகங்களில் வந்தது. அதுமாதிரி எந்த நிகழ்வும் இல்லாமல் அமைதியான முறையில் அனைத்து தகுதியுள்ள மகளிரையும் இந்தத் திட்டம் சென்று சேர்ந்திருக்கிறது. எந்தவிதமான சர்ச்சைக்கும் இடமளிக்காத வகையில் இந்தத் திட்டத்தை செயல்படுத்திக் காட்டிய பெருமை, அரசு அலுவலர்களையும், பணியாளர்களையும் தான் போய்ச் சேரும்!

அமைச்சர் உதயநிதி ஸ்டாலினுக்கு என்னுடைய வாழ்த்துகள்!

இந்தத் திட்டத்திற்குப் பொறுப்பை ஏற்றுக்கொண்ட இளைஞர் நலன், விளையாட்டு மேம்பாட்டுத் துறை மற்றும் சிறப்புத் திட்டங்கள் செயலாக்கத்துறை அமைச்சர் தம்பி உதயநிதி அவர்கள், அரசு அலுவலர்களுடன் இந்தத் திட்டச் செயல்பாடு குறித்து தொடர்ந்து ஆய்வுக் கூட்டங்களை நடத்திக்கொண்டே இருப்பார்.

அவருக்கும் என்னுடைய வாழ்த்துகள். தொடர்ந்து களத்திலும் ஆய்வு செய்துகொண்டு இருக்கிறார். அது இனிமேல் தொடரும். அதில் எந்தவித சந்தேகமும் உங்களுக்கு இருக்க வேண்டிய அவசியமில்லை.

நம்முடைய தலைமைச் செயலாளர், வளர்ச்சி ஆணையர், நிதித் துறைச் செயலாளர் உள்ளிட்ட உயர் அலுவலர்கள் கடந்த சில மாதங்களாக, ஏறக்குறைய 50 முறைக்கும் மேலாக ஆய்வுக் கூட்டங்களை நடத்தி இந்தத் திட்டத்தில் எந்தவித குறைபாடும் ஏற்படாமல் செயல்படுத்துவது குறித்து விவாதித்திருக்கிறார்கள்.

ஒட்டுமொத்தமாக சொல்லவேண்டும் என்றால், அமைச்சர்கள், அரசு உயர் அலுவலர்கள், மாவட்ட ஆட்சியர்கள் முதல், தமிழ்நாட்டின் கடைக்கோடியில் உள்ள கிராம நிர்வாக அலுவலர், ஊராட்சி செயலர், இல்லம் தேடிக்கல்வி தன்னார்வர்கள் என அனைத்து நிலை பணியாளர்களும் தொடர்ந்து உழைத்ததின் விளைவுதான், இந்த மாபெரும் வெற்றி!

இது, ஊர் கூடி, 'இழுத்த தேர்!' ஊருக்காக நம்முடைய திராவிட மாடல் அரசு, 'உருவாக்கிய தேர்!' 'மக்களின் தேர்' இது! தேசிய ஊடகங்களும், பிற மாநில அரசுகளும் கூட நம்முடைய இந்தத் திட்டமில், நிர்வாக நடைமுறையை வியந்து பார்க்கிறார்கள். அந்த வகையில், இந்தத் திட்டம் இவ்வளவு பெரிய இமாலய வெற்றி பெற உழைத்திட்ட அனைவருக்கும் என்னுடைய மனம் நிறைந்த வாழ்த்துகளையும், என் நெஞ்சார்ந்த நன்றியையும் தெரிவித்துக் கொள்கிறேன்.

மிகப்பெரிய சாதனையை அமைதியாக செய்து காட்டி இருக்கிறோம். திராவிட மாடல் ஆட்சியில், இந்தியாவிற்கே எடுத்துக்காட்டான மாநிலமாக, தமிழ்நாடு தொடர்ந்து வளரும்!

நிறைவாக, தமிழ்நாடு முழுவதும் இன்றைக்கு நிகழ்ச்சியில் பங்கேற்ற சகோதரிகள் அனைவருக்கும் மீண்டும் உங்களில் இருவனான இந்த ஸ்டாலினுடைய வாழ்த்துகளை தெரிவித்து விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



நீலகிரி மாவட்டம், கூடலூர் நகர்த் தலைமையிடத்தில் நேற்று முன்தினம் (10.11.2023) நடைபெற்ற கலைஞர் மகளிர் உரிமைத்திட்ட விழாவில் சுற்றுலாத்துறை அமைச்சர் கா.ராமச்சந்திரன் பயனாளிகளுக்கு பணம் எடுக்கும் பற்றடலை மற்றும் தகவல் கையேடுகளை வழங்கினார். உடன் மாவட்ட ஆட்சித்தலைவர் திருமதி.மு.அருணா, மாவட்ட வருவாய் அலுவலர் திருமதி.கீர்த்தி பிரியதர்சினி, நகராட்சி தலைவர்கள் திருமதி.பரிமளா (கூடலூர்), திருமதி.சிவகாமி (நெல்லியாளம்), கூடலூர் ஊராட்சி ஒன்றிய தலைவர் திருமதி.கீர்த்தனா உட்பட பலர் உள்ளனர்.



கோவை மாவட்டத்தில் கடந்த சில தினங்களாக பெய்த கனமழையால் பாதிக்கப்பட்ட பகுதிகளை நகராட்சி நிர்வாகத் துறை அமைச்சர் கே.என்.நேரு வீட்டு வசதி நகர்ப்புற வளர்ச்சித் துறை அமைச்சர் சு.முத்துசாமி ஆகியோர் ஆய்வு செய்து போது எடுத்த படம். மாவட்ட ஆட்சியர் கிராந்திசுமார், மண்டல நிர்வாக ஆய்வாளர் சிவராசு, மேயர் கல்பனா, மாவட்டச் செயலாளர்கள் நா.கார்த்திக், தொண்டாமுத்தூர் ரவி, தளபதி முருகேசன், துணை மேயர் வெற்றிச்செல்வன் ஆகியோர் உடனிருந்தனர்.

முதலமைச்சரால் செயல்படுத்தப்படும் பல்வேறு திட்டங்களில்

கலைஞர் மகளிர் உரிமைத் திட்டம் - ஒரு வரலாற்றுச் சிறப்புமிக்க திட்டம்!

அமைச்சர் அர.சக்கரபாணி பெருமிதம்!

திண்டுக்கல், நவ. 12- கலைஞர் மகளிர் உரிமைத் திட்டம், முதலமைச்சர் அவர்களால் செயல்படுத்தப்படும் திட்டங்களில் வரலாற்றுச் சிறப்புமிக்க திட்டம், இத்திட்டத்தில் திட்டமிடப்பட்டது 3.95 இலட்சம் குடும்பத் தலைவிகள் பயனடைந்துள்ளனர் என உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி குடும்பத் தலைவிகளுக்கு வாங்கி பற்று அட்டையினை வழங்கி தெரிவித்தார்.

முதலமைச்சர் மு.க.ஸ்டாலின் அவர்கள், தமிழகத்தில் கலைஞர் மகளிர் உரிமைத் திட்டத்தில் கூடுதலாக இணைந்த குடும்பத் தலைவிகளுக்கு மாதம் ரூ.1,000 வழங்கும் மனவிய சென்னையில் நேற்று முன்தினம் (10.11.2023) தொடங்கி வைத்தார்.

அதனைத் தொடர்ந்து, உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி திண்டுக்கல் மாவட்டம், கோட்டனூத்து ஊராட்சியில் கலைஞர் மகளிர் உரிமைத் திட்டத்தின் கீழ், குடும்பத் தலைவிகளுக்கு வாங்கி பற்று அட்டையினை நேற்று முன்தினம் (10.11.2023) மாவட்ட ஆட்சித்தலைவர் திருமதி மொ.நா.பூங்கொடி, தலைமையில் வழங்கினார்.

இந்நிகழ்ச்சியில், உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி பேசியதாவது:-

முதலமைச்சர் மு.க.ஸ்டாலின் அவர்கள் பொறுப்பேற்றது முதல் எல்லோருக்கும் எல்லாம் கிடைக்கும் வகையில் சிறப்பான ஆட்சி செய்து கொண்டு வருகிறார். தேர்தல் நேரத்தில் சொன்ன வாக்குறுதிகளை படிப்படியாக நிறைவேற்றி வருகிறார். 5 பவுனுக்கு குறைவான நகைக்கடன்கள், கூட்டுறவு வங்கிகளில் மகளிர் சுய உதவிக்குழு பெற்ற கடன்களை தள்ளுபடி செய்தார். தமிழக மக்களுக்காக பல்வேறு திட்டங்களை அறிவித்து அதை தொடர்ந்து செயல்படுத்தி, இந்தியாவிலேயே



தலைசிறந்த முதல்வராக திகழ்கிறார். தமிழகத்தை அனைத்துத் துறைகளிலும் முதன்மை மாநிலமாக மாற்ற பல்வேறு நடவடிக்கைகள் மேற்கொண்டு, தமிழகத்தில் பொற்கால ஆட்சி நடத்தி வருகிறார்.

முன்மாதிரி மாநிலமாக திகழ்கிறது!

முதலமைச்சர் அவர்களால், பெண்களின் முன்னேற்றத்திற்காகவும், அவர்களின் வாழ்வினை வளப்படுத்தும் பொருட்கள், கலைஞர் மகளிர் உரிமைத் திட்டம் காஞ்சிபுரம் மாவட்டத்தில் 15.09.2023 அன்று துவக்கி வைக்கப்பட்டது. தமிழ்நாடு முதலமைச்சர் அவர்கள் அறிவித்த செயல்படுத்தி வரும் அரிய திட்டங்களினாலும், செயல்பாடுகளினாலும் தமிழகம் அனைத்துத் துறைகளில் இந்தியாவிற்கே முன்மாதிரி மாநிலமாக திகழ்கிறது.

முதலமைச்சர் அவர்களால் செயல்படுத்தப்படும் திட்டங்களில் ஒரு வரலாற்றுச் சிறப்புமிக்க திட்டமாகவும், இந்திய மாநிலங்கள் அனைத்திற்கும் முன்னோடி திட்டமாகவும், பெண்களின் வாழ்வாதாரத்தை பாதுகாத்திடும் வகையிலும், பொருளாதார நிலையை மேம்படுத்திடும் வகையில் குடும்பத் தலைவிகளுக்கு கலைஞர் மகளிர் உரிமைத் திட்டம் செயல்படுத்தப்படுகிறது.

இத்திட்டத்தில் 1.63 கோடி விண்ணப்பங்கள் பெறப்பட்டதில், 1,06,50,000 மகளிர் தகுதியின் அடிப்படையில் தேர்வு செய்யப்பட்டுள்ளன. அவர்களுக்கான தொகை அவர்களுடைய வாங்கிக்கணக்கில் செலுத்தப்பட்டு வருகிறது. கலைஞர் மகளிர் உரிமைத் திட்டம்

மைத்தொகை கிடைக்கப் பெறாதவர்கள் தகுதியிருப்பின் வருவாய் கோட்டாட்சியர் வாயிலாக விண்ணப்பிக்கலாம். அந்த விண்ணப்பங்கள் பரிசீலனை செய்யப்பட்டு, சம்பந்தப்பட்ட அலுவலர்கள் ஆய்வு மேற்கொண்டு, தகுதியிருப்பின் உரிமைத்தொகை கிடைக்க நடவடிக்கை மேற்கொள்ளப்படும் என்று அறிவிக்கப்பட்டது.

கலைஞர் மகளிர் உரிமைத் திட்டத்தின் கீழ் முகாம்களில் விண்ணப்பித்து கள ஆய்வு நிலுவையில் இருந்த விண்ணப்பங்கள் இறுதி செய்யப்பட்டு, தற்போது புதிதாக கண்டறியப்பட்டுள்ள 7 இலட்சத்து 35 ஆயிரம் பயனாளிகளுக்கும், ஏற்கனவே வழங்கப்பட்டு வரும் 12 ஆயிரத்து 35 ஆயிரம் பயனாளிகளுக்கும், ஏற்கனவே வழங்கப்பட்டு வரும் 12 கோடியே 6 இலட்சத்து 50 ஆயிரம் பயனாளிகளுடன் சேர்த்து, மொத்தம் 1 கோடியே 13 இலட்சத்து 84 ஆயிரத்து 300 மகளிர்க்கு நவம்பர் மாதத்திற்கான உதவித் தொகை இன்று (10.11.2023) வழங்கப்பட்டது.

இத்திட்டத்தில் தற்போது இணைந்துள்ள 7 இலட்சத்து 35 ஆயிரம் மகளிர் உள்ளிட்ட பயனாளிகளுக்கு உரிமைத் தொகை வழங்கிடும் பணியை தமிழ்நாடு முதலமைச்சர் மு.க.ஸ்டாலின் அவர்கள் சென்னையில் இன்று (10.11.2023) தொடங்கி வைத்துள்ளார்கள்.

பார் சொல்லும் திட்டம்! திண்டுக்கல் மாவட்டத்தில் மொத்தம் 6,86,171 குடும்ப அட்டைதாரர்கள் உள்ளனர். அதில் முதற்கட்டமாக 3,74,641 குடும்பத் தலைவிகளுக்கு கலைஞர் மகளிர் உரிமைத் தொகை வழங்கப்பட்டு வருகிறது. இன்றையதினம் கலைஞர் மகளிர் உரிமைத் திட்டம் இரண்டாம் கட்டமாக 21,095 குடும்பத் தலைவிகளுக்கு மாதம் ரூ.1000 வழங்குவதற்கான தொகை, அட்டைகள் வழங்கப்படுகிறது. அதில் இந்த விழாவில் 3,142 குடும்பத் தலைவிகளுக்கு பற்று அட்டைகள் வழங்கப்பட்டுள்ளது. ஆக மொத்தம் திண்டுக்கல் மாவட்டத்தில் சுமார்

3,95,736 குடும்பத்தலைவிகள் இத்திட்டத்தில் பயனடைந்துள்ளனர்.

எந்த மாநிலத்திலும் செயல்படுத்தப்படாத அம் புதமான திட்டத்தை முதலமைச்சர் அவர்கள் செயல்படுத்தியுள்ளார். வாழ்நாள் முழுவதும் கிடைக்கும் கலைஞர் மகளிர் உரிமைத் திட்டம் தமிழ்நாடு முதலமைச்சர் அவர்களின் பேர் சொல்லும் திட்டமாகும்.

பிரதிபலன் பாராமல் வாழ்நாளெல்லாம் ஓயாமல் உழைத்துக்கொண்டிருக்கும் பெண்களின் உழைப்புக்குக் கொடுக்கும் அங்கீகாரம் முதன்மையானது. அடுத்து, ஆண்டுக்கு 12 ஆயிரம் ரூபாய் உரிமைத் தொகை என்பது, பெண்களின் வாழ்வாதாரத்திற்கு உறுதுணையாக இருந்து, வறுமையை ஒழித்து, வாழ்க்கைத் தரத்தை உயர்த்தி, சுயமரியாதையோடு சமூகத்தில் அவர்கள் வாழ்வதற்கு உறுதுணையாக இருக்க வேண்டும் என்பது இத்திட்டத்தின் நோக்கமாகும்.

கொரோனா நிவாரண உதவியாக 2.30 கோடி குடும்ப அட்டைதாரர்களுக்கு தலா ரூ.4,000, 14 வகையான மளிகைப் பொருட்களும் வழங்கப்பட்டன. பெண்கள் நகரப் பேருந்துகள் கட்டணமில்லாமல் பயணம் மேற்கொள்ள வழிவகையும், “இன்னியர் காப்போம்” நம்மை காக்கும் 48” திட்டம் செயல்படுத்தப்பட்டுள்ளது. இத்திட்டத்தின் படி, தமிழகத்தில் விபத்தில் சிக்கி காயமடைந்தவர்களுக்கு முதல் 48 மணி நேரத்திற்கு ஆகும் மருத்துவ சிகிச்சைக்கான செலவில் ரூ.1 இலட்சம் வரை அரசே ஏற்கும். மக்களைத் தேடி மருத்துவம் என பல்வேறு திட்டங்கள் செயல்படுத்தப்பட்டு வருகின்றன. மகளிர்க்கு அரசு நகரப் பேருந்துகளில் இலவச பயணம் மேற்கொள்ள வழிவகை ஏற்படுத்தியதை தொடர்ந்து, ஏராளமான பெண்கள் பயனடைந்து வருகின்றனர். தமிழகத்தை குடிசை இல்லா மாநிலமாக மாற்ற ஏழை, எளிய வீடு இல்லாத மக்களுக்கு வீடு கட்டி வழங்கும் திட்டம் செயல்படுத்தப்படுகிறது.



கழகத் தலைவர், தமிழ்நாடு முதலமைச்சர் அவர்கள் இரண்டாம் கட்டமாக கலைஞர் மகளிர் உரிமைத் திட்டத்தை துவக்கி வைத்தார். அதனைத் தொடர்ந்து விழுப்புரம் அரசு சட்டக் கல்லூரி கூட அரசுக்கல் நடைபெற்று விழாவில் உயர்கல்வித் துறை அமைச்சர் முனைவர் க.பொன்முடி கலைஞர் மகளிர் உரிமைத் தொகையை வழங்கினார். விழுப்புரம் மாவட்ட ஆட்சித்தலைவர் சி.பழனி, தெற்கு மாவட்டச் செயலாளர் நா.புகழேந்தி எம்.எல்.ஏ., சட்டமன்ற உறுப்பினர் டாக்டர். இரா.இலட்சுமணன், நாடாளுமன்ற உறுப்பினர் முனைவர் து.ரவிக்குமார், கூடுதல் ஆட்சியர் (வளர்ச்சி) ஸ்ரீநந்தனஜெய் நாராயணன், மாவட்ட ஊராட்சி குழு தலைவர் ம.ஜெயச்சந்திரன், மாவட்ட வருவாய் அலுவலர் மு.பரமேஸ்வரி, மாவட்டப் பொருளாளர் இரா.ஐக்கிராஜ், மாநில ஆதிதிராவிடர் நலக்குழு இணைச் செயலாளர் செ.புஷ்பராஜ், நகர்மன்ற தலைவர் தமிழ்ச்செல்வி பிரபு, வருவாய் கோட்டாட்சியர், நகர் மன்ற துணைத்தலைவர் சித்திக் அலி மற்றும் கழக நிர்வாகிகள் பலர் கலந்து கொண்டனர்.

புதுக்கோட்டையில் - தமிழ்நாடு அரசின்

இரண்டாம் கட்ட - கலைஞர் மகளிர் உரிமைத்திட்ட வங்கிக் கணக்குப் புத்தகம்!

சட்டத்துறை அமைச்சர் எஸ்.ரகுபதி வழங்கினார்!

புதுக்கோட்டை நவ.12- புதுக்கோட்டை புதிய பேருந்து நிலையம் அருகே உள்ள கலைஞர் கருணாநிதி அரசு மகளிர் கலைக் கல்லூரியில் தமிழ்நாடு அரசின் இரண்டாம் கட்ட கலைஞர் மகளிர் உரிமைத் தொகை திட்டத்திற்கான வங்கிக் கணக்கு புத்தகம் வழங்கும் நிகழ்ச்சி நடைபெற்றது.

அதில் தமிழ்நாடு சட்டத் துறை அமைச்சர் எஸ்.ரகுபதி, புதுக்கோட்டை வட்டக்கு மாவட்டக் கழக செயலாளர் கே.கே.செல்லப்பாண்டியன், புதுக்கோட்டை சட்டமன்ற உறுப்பினர் டாக்டர் வை.முத்துராஜா, நகர் மன்ற தலைவர் திலகவதி செந்தில் ஆகியோர் கலந்துகொண்டு பயனாளிகளுக்கு அந்தத் திட்டத்திற்கு பெயர். ஒழுங்குமுறை படுத்துவது என்

இதன் பிறகு செய்தியாளர்களைச் சந்தித்து சட்டத் துறை அமைச்சர் எஸ்.ரகுபதி குறிப்பிட்டதாவது:- ஆன்லைன் தடைச் சட்டத்திற்கு அரசாங்கம் சட்டம் இயற்றுவதற்கு எந்தவிதமான தடையும் இல்லை என்பதை நிதிமன்றம் தெளிவாக சொல்லி உள்ளது. ஆனால் தமிழ்நாடு ஆளுநர் அரசாங்கத்திற்கு உரிமை இல்லை என்று கூறியிருந்தார். நாங்கள் அவரிடம் எங்களுக்கு உரிமை உள்ளது என்பதை எடுத்துக் கூறியிருந்தோம். இந்திலையில் இன்று நிதிமன்றம் கூறியதைப் போல் அரசு சட்டம் ஏற்றுவதற்கு உரிமை உள்ளது என்பதை உறுதிப்படுத்தி உள்ளது. இணைய வழி சூதாட்டம் ஒழுங்குமுறை படுத்துதல் தடைசெய்தல் என்பதுதான் அந்த சட்டத்திற்கு பெயர். ஒழுங்குமுறை படுத்துவது என்

பது எந்தெந்த விளை யாட்டுகளை எப்படி ஒழுங்குமுறைபடுத்த வேண்டும் அதுதான் குழுக்கள் அமைக்க வேண்டும் அந்த குழுக்களுக்கு மனுக்கள் போட்டு பரிசீலனை செய்து ஒழுங்குமுறைப்படுத்தி அந்த இணைய வழி விளையாட்டுகளை விளையாட அனுமதிக்க வேண்டும் என்பது முதலாவது கட்டம்.

சட்டத்துறை பரிசீலனை செய்யும்!

இரண்டாவது கட்டம் ரம்மி மற்றும் போகர். இந்த இரண்டு விளையாட்டுகளையும் தடை செய்ய வேண்டும். ஏனென்றால் அதில் பெரும்பாலானவர்கள் பணத்தை இழந்து தற்கொலைக்கு ஆளாகிறார்கள்.

ஆனால் நாங்கள் நீதிமன்றத்தின் தீர்ப்புக்கு ஏற்றவாறு அந்த வாத்தத்தை முன் வைக்கவிலையோ என்று சொன்னால் அதன்படி மேல்முறையீடு செய்வோம்.

தவிர தீர்ப்பைப் பற்றி எதுவும் சொல்ல முடியாது, எங்களுக்கு வழக்கறிஞர்கள் வாத்தத்தை சிறப்பாக முன்வைத்திருந்தாலும் கூட நீதிபதி அந்தக் கருத்தை ஏற்றுக் கொள்ளும் வகையிலும் அவரை திருப்பிப்படுத்தும் வகையிலும் கருத்துக்களை எடுத்து வைக்கவிலையோ என்று எண்ணுவதைப் போல ஒரு தோற்றம்தான் வருகிறது தவிர வேறு எதுவும் கிடையாது.

தீர்ப்புகளைப் பற்றி விமர்சிக்கும் உரிமை எனக்கு கிடையாது. இந்த வழக்கில் மேல்முறையீடு செய்வது குறித்து சட்டத்துறை பரிசீலனை செய்யும். மேல்முறையீடு தேவை என்று சொன்னால் அதன்படி மேல்முறையீடு செய்வோம்.

இவ்வாறு அமைச்சர் எஸ்.ரகுபதி குறிப்பிட்டார்.

வாய்ப்பு பெற்றுள்ளனர். விவசாயிகளுக்கு 1.50 இலவச மின் இணைப்புகள் வழங்கப்பட்டுள்ளன. இன்னும் 50 ஆயிரம் மின் இணைப்புகள் வழங்கப்பட உள்ளது. அரசு பள்ளிகளில் 6 ஆம் வகுப்பு முதல் 12 ஆம் வகுப்பு வரை படிக்க உயர்கல்வி படிக்கும் மாணவிகளுக்கு மாதம் ரூ.1,000 உதவித்தொகை வழங்கும் புதுமைப்பெண் திட்டம் செயல்படுத்தப்படுகிறது. அரசுப் பள்ளிகளில் 1 முதல் 5 ஆம் வகுப்பு வரையிலும் மாணவ, மாணவிகளுக்கு காலை சிறுநீரடி வழங்கும் ஒன்றிய சாலைகளை மேம்படுத்தும் பணிகள் மேற்கொள்ளப்பட்டு வருகின்றன.

தமிழகத்தில் குடும்ப அட்டைகேட்டு விண்ணப்பித்தவர்களில் தகுதியானவர்களுக்கு 15 நாட்களில் குடும்ப அட்டை வழங்கப்பட்டு வருகிறது. ஆட்சிப்பொறுப்பேற்ற 2 ஆண்டுகளில் தமிழகத்தில் இதுவரை சுமார் 15 லட்சம் புதிய குடும்ப அட்டைகள் வழங்கப்பட்டுள்ளன.

தமிழகத்தை குடிசை இல்லா மாநிலமாக மாற்ற ஏழை, எளிய வீடு இல்லாத

மக்களுக்கு வீட்டு மனைப் பட்டாக்கள் வழங்கப்பட்டு பல்வேறு திட்டங்களின் கீழ் வீடு வழங்கப்பட்டு வருகிறது. 100 நாள் வேலை திட்டத்தில் இன்று நாளொன்றுக்கு ரூ.294 ஊதியம் வழங்கப்படுகிறது. இந்த சம்பளம் இன்னும் கூடுதலாக உயர்த்தி வழங்க நடவடிக்கை மேற்கொள்ளப்படும். மேலும், வேலை நாட்களை 100 நாட்களில் இருந்து 150 நாட்களாக உயர்த்தி வழங்கவும் நடவடிக்கை மேற்கொள்ளப்பட்டு வருகிறது. திண்டுக்கல் மாவட்டத்தில் ஊராட்சி ஒன்றிய சாலைகளை மேம்படுத்தும் பணிகள் மேற்கொள்ளப்பட்டு வருகின்றன.

தொடர்ந்து ஆதரவு வழங்க வேண்டும்!

குடிநீர், சுகாதாரம், சாலை வசதி, தெருவிளக்கு வசதி, கல்வி, பேருந்து வசதி, உணவு உள்ளிட்ட அடிப்படை தேவைகளுக்கு முக்கியத்துவம் கொடுத்து திட்டங்கள் செயல்படுத்தப்பட்டு வருகின்றன. எல்லோருக்கும் எல்லாம் கிடைக்க வேண்டும் என்ற உன்னத நோக்கத்துடன், பொதுமக்களின் எண்ணங்கள், எதிர்பார்ப்புகளை நிறை

வேற்றும் வகையில் முதலமைச்சர் அவர்கள் தமிழக மக்களுக்கான பல்வேறு திட்டங்களை அறிவித்து, அவற்றை செயல்படுத்தி வருகிறார். தமிழ்நாடு முதலமைச்சர் அவர்களுக்கு வழங்கப்பட்டுவரும் தொடர்ந்து ஆதரவு வழங்க வேண்டும்.

இவ்வாறு உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி பேசினார்.

இவ்விழாவில், வேடசந்தாரர் சட்டமன்ற உறுப்பினர் ச.கார்த்திராஜன், மாவட்ட மாவட்ட காவல் கண்காணிப்பாளர் வீ.பாலசுந்தரன், திண்டுக்கல் ஊராட்சி ஒன்றியக்குழு தலைவர், அ.இராஜா, சாணார்பட்டி ஊராட்சி ஒன்றியக்குழு தலைவர், சு.பழனிமயம்மாள், திண்டுக்கல் வருவாய் கோட்டாட்சியர் கமலக் கண்ணன், மாவட்ட வழங்கல் அலுவலர் சிவக்குமார், மாவட்ட ஊராட்சிக்குழு உறுப்பினர் பரமேஸ்வரி, கோட்டனூத்து ஊராட்சி மன்றத் தலைவர், ஆர்.சித்ரா, ஊராட்சி ஒன்றியக்குழு உறுப்பினர் திருமதி.கார்த்திகா, திண்டுக்கல் கிழக்கு வட்டாட்சியர் விஸ்சன் உட்பட பலர் கலந்து கொண்டனர்.



முதலமைச்சர் அவர்கள் நேற்று முன்தினம் (10.11.2023) சென்னை கலைவாணர் அரங்கத்தில், நடைபெற்ற விழாவில், புதிய பயனாளிகளாக தேர்ந்தெடுக்கப்பட்ட மகளிர் பயன்பெறும் வகையில், மகளிர்க்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டத்தை தொடங்கி வைத்தார்கள். அதனைத்தொடர்ந்து, புதுக்கோட்டை மாவட்டம், கந்தர்வக்கோட்டை கருணாநிதி அரசு மகளிர் கலைக் கல்லூரியில் நடைபெற்ற நிகழ்ச்சியில், சட்டம், நிதிமன்றங்கள், சிறைச்சாலை மற்றும் கைமூல தடுப்பு சட்டத்துறை அமைச்சர் எஸ்.ரகுபதி மகளிர்க்கு வாங்கி பற்று அட்டைகளை (ATM Card) வழங்கினார். உடன் மாவட்ட ஆட்சித்தலைவர் திருமதி.ஐ.சா.மெரிசி ரமயா, புதுக்கோட்டை சட்டமன்ற உறுப்பினர் மரு.வை.முத்துராஜா, முன்னாள் அரசு வழக்கறிஞர் கே.கே.செல்லப்பாண்டியன், புதுக்கோட்டை நகர்மன்றத் தலைவர் திருமதி.திலகவதி செந்தில், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.



முதலமைச்சர் அவர்கள் நேற்று முன்தினம் (10.11.2023) சென்னை கலைவாணர் அரங்கத்தில், நடைபெற்ற விழாவில், புதிய பயனாளிகளாக தேர்ந்தெடுக்கப்பட்ட மகளிர் பயன்பெறும் வகையில், மகளிர்க்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டத்தை தொடங்கி வைத்தார்கள். அதனைத்தொடர்ந்து, புதுக்கோட்டை மாவட்டம், கந்தர்வக்கோட்டை பேருந்துநிலையம் எதிரில், செங்கிப்படி சாலைபில் உள்ள சண்முகா திரையரங்கத்தில், நடைபெற்ற நிகழ்ச்சியில், கற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் மகளிர்க்கு வாங்கி பற்று அட்டைகளை (ATM Card) வழங்கினார். உடன் கந்தர்வக்கோட்டை சட்டமன்ற உறுப்பினர் எம்.சின்னத்துறை, மாவட்ட வருவாய் அலுவலர் திருமதி.மா.செல்வி, புதுக்கோட்டை வருவாய் கோட்டாட்சியர் முருகேசன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.

கலைஞரும் நானும்

44



முதல் சந்திப்பு

1976 ஆம் ஆண்டு கலைஞரை கோபாலபுரத்தில் அவரது இல்லத்தில் முதல்முறையாகச் சந்தித்தேன். எங்கள் கல்லூரி முத்தமிழ் அரங்கில் உரையாற்ற வரவேண்டும் என்று நான் வேண்டுகோள் விடுத்தபோது என்னை ஏற இறங்கப் பார்த்தார். கழக அரசு கலைக்கப்பட்டு நெருக்கடி நிலை அமலில் இருந்த காலகட்டம் அது. மதுரை யாதவர் கல்லூரியில் மு.தமிழ்க்குடிமகனின் மாணவராக இளங்கலை தமிழ் இலக்கியம் இரண்டாம் ஆண்டு படித்துவந்தேன். முத்தமிழ் மன்றத்தின் தலைவராக இருந்தேன்.

“இப்போது இருக்கும் அரசியல் சூழ்நிலையில் நீங்கள் என்னை அழைக்கக் கூடாது. நானும் வரக்கூடாது. கல்லூரிக்கும் நல்லதல்ல; உங்கள் எதிர்காலத்தையும் அது பாதிக்கும்” என்றார்.

நான் அப்போது ஸ்தாபன காங்கிரஸ் கட்சியில் தீவிரமான மேடப்பேச்சாளர். ஆட்சிக்கலைப்பைத் தொடர்ந்து எனது அரசியல் நிலைப்பாட்டின் காரணமாக மதுரையில் உள்ள ஒரு முக்கியமான கல்லூரியிலிருந்து நீக்கப்பட்டு சிலமாதங்களுக்கு முன்புதான் யாதவர் கல்லூரியில் சேர்ந்திருந்தேன் என்பதை கலைஞரிடம் தெரிவித்தேன்.

கலைஞர் சிரித்து விட்டார். “அது போதாதா” என்று கேட்ட அவர் படிப்பில் கவனம் செலுத்தும் படி என்னை அறிவுறுத்தி அனுப்பிவைத்தார்.

1969 இல் பத்து வயதில் ஸ்தாபன காங்கிரஸ் கட்சியின் பேச்சாளராக மேடையேறியவன். 1973 திண்டுக்கல் நாடாளுமன்ற இடைத்தேர்தலின் போது ஒரு கிராமத்தில் எனது மேடப்பேச்சை பெருந்தலைவர் காமராஜர் கேட்டார். என்னை தனது காரில் ஏற்றிச்சென்ற அவர் “பத்தாம் வகுப்பு படிக்கும் மாணவனுக்கு தேர்தல் பிரச்சார மேடையில் என்ன வேலை?” என்று கடிந்து கொண்டார். “நன்றாக படித்து ஐ.ஏ.எஸ் அதிகாரி யாகி நாட்டுக்கு நல்லது செய்” என்றார். ஐ.ஏ.எஸ்

1989 ஆம் ஆண்டு திமுக ஆட்சிக்கு வந்தபோது சட்டப்பேரவைத் தலைவராக எனது பேராசிரியர் தமிழ்க்குடிமகன். விடுமுறையில் சென்னை வந்திருந்த என்னை, முதல்வரை பார்ப்பதற்காக அழைத்துச் சென்றார். எதிர்மர்க்கவே இல்லை. ‘தமிழ்க்குடிமகன் உங்களைப் பற்றி அடிக்கடி குறிப்பிடுவார்’ என்ற கலைஞர் ‘நீங்கள் திருவாரூர் மாப்பிள்ளையாமே’ எனக் கேட்டு இன்னும் நெருக்கமாக உணரவைத்தார்.

1997 ஆம் ஆண்டு. காமராஜர் அரங்கம். இயக்குநர் பாரதிராஜாவின் நூல் வெளியீட்டு விழா. முதல்வர் கலைஞர், ஜி.கே மூப்பனார் கலந்து கொண்ட அந்த நிகழ்வில் மேடையில் நானும். மூப்பனார் என்னை நன்கறிந்தவர். கலைஞருக்கு என்னை அறிமுகம் செய்து வைத்தார். “பாலகிருஷ்ணன் ஐ.ஏ.எஸ்” அவர் சொன்னதும் கலைஞர் உடனே “தமிழ் இலக்கிய மாணவர், திருவாரூர் மாப்பிள்ளை” என்றார். எத்தனை ஆயிரம் பேரை சந்தித்திருப்பார்? எப்படி இப்படி நினைவில் வைத்து நெருக்கமாக உணரவைக்கிறார் என்று நினைத்துக்கொண்டேன்.

ஒடிசா மாநில முன்னாள் முதல்வர் பிஜு பட்நாயக் கலைஞர் மீது பெருமதிப்பு கொண்டவர். 1990- 1994 ஆண்டுகளில் மாநில நிதிக்கழகத்தின் மேலாண்மை இயக்குநராக நான் பணியாற்றிய போது அவரை அடிக்கடி சந்தித்திருக்கிறேன். என் மீது தனி அன்பு காட்டிய அந்த “உயர்ந்த மனிதர்” 1979 இல் தி.முக -அதி.முக இணைப்பிற்கு தான் முயற்சி எடுத்தது பற்றி கூட என்னிடம் குறிப்பிட்டுள்ளார். தமிழ்நாட்டு அரசியலில் அவருக்கு ஒரு தனி ஈடுபாடு.

1984 இல் இந்திய ஆட்சிப்பணித் தேர்வுகளை தமிழில் எழுதி வெற்றிபெற்ற முதல் தேர்வாளர் ஆர்.பாலகிருஷ்ணன். சிந்துவெளி ஆய்வாளர். முத்தமிழ் அறிஞர் கலைஞரைச் சந்தித்து உரையாடிய தருணங்களை நெகிழ்ச்சியுடன் பதிவுசெய்கிறார்.

■ ஆர்.பாலகிருஷ்ணன், ஐ.ஏ.எஸ் (ஓய்வு), சிந்துவெளி ஆய்வாளர்

“திருவாரூர் மாப்பிள்ளையாமே!”

என்ற வார்த்தையை எனக்கு அறிமுகம் செய்ததே அவர் தான்.

மூன்று ஆண்டுகள் கழித்து அது போன்ற ஓர் அறிவுறுத்தலுடன் கலைஞர் மீண்டும் என்னை நெறிப்படுத்துகிறார். காமராஜர், கலைஞர் போன்ற மாபெரும் தலைவர்களின் கருத்தியல்கள் சந்திக்கும் ஒரு பொதுப்புள்ளி இருக்கிறது அதன் பெயர் “சமூக நீதி” என்ற புரிதல் காலப்போக்கில் எனக்குள் கைகூடி வழிநடத்துகிறது இப்போதும்.

திருவாரூர் மாப்பிள்ளை

நான் 1984 இல் ஆட்சிப்பணிக்கு தேர்வாகி ஒடிசா சென்றுவிட்டேன்.

1994 ஆம் ஆண்டு நான் ஒன்றிய அரசுப் பணியில் சென்னை வந்துவிட்டேன். ஆனாலும் ஒடிசா முதல்வர் எனக்கு புவனேஸ்வரத்தில் ஒரு வீட்டு மனை ஒதுக்கீடு செய்தார். “ஓய்வுபெற்றதும் தமிழ்நாட்டிற்கு வந்துவிட வேண்டும்” என்பதில் உறுதியாக இருந்ததால் “அந்த வீட்டு மனை எனக்கு வேண்டாம்” என்று பிடிவாதமாக எழுதிக்கொடுத்து விட்டேன்.

கலைஞர் முதல்வராக இருந்தபோது தமிழ்நாடு வீட்டு வசதி வாரியம் 1998 இல் எனக்கு ஒரு வீட்டு மனையை அரசு நிர்ணயித்த விலையில் ஒதுக்கீடு செய்தது. இதற்கு காரணம் சென்னையில் வசித்த காந்தியவாதியும் சமூகத் தொண்டருமான ஷோபா காந்த தாஸ். அவர் பீகார் மாநிலத்தைச் சேர்ந்தவர். தேசியத்தலைவர் ஜெயப்பிரகாஷ் நாராயணனின் நம்பிக்கைக்கு உரியவர். நெருக்கடிநிலை காலத்தில் பல வட இந்தியத்தலைவர்கள் தமிழ்நாட்டில் தங்க உதவிசெய்தவர்; கலைஞருக்கு நெருக்கமானவர். என்மீது அன்புகொண்டவர்.

கலைஞரை நேரில் பார்த்து திரும்பிய அவர் ஒடிசாவிலிருந்த என்னை தொலைபேசியில் அழைத்து “நீங்கள் தமிழ் மாணவர், திருவாரூர் மாப்பிள்ளை” என்றெல்லாம் சொல்கிறார் அவரை தெரியும் என்று நீங்கள் சொல்லவே இல்லையே என்றார். “அவரை எல்லோருக்கும் தெரியும்; என்னை அவர் நினைவில் வைத்திருப்பார் என்று எனக்கு எப்படித் தெரியும்” என்று திருப்பிக்கேட்டேன்.

2004 ஆம் ஆண்டு. ஒடிசா மாநிலத்தின் தலைமைத் தேர்தல் அதிகாரியாக இருந்தேன். மனைக்கான மாதத்தவணைகளை கட்டிமுடித்த கையோடு கலைஞரைச் சந்திக்க சென்னை வந்தேன். அப்போது அவர் எதிர்க்கட்சித்தலைவர். வந்த நோக்கத்தைச் சொல்லி “நன்றி” தெரிவித்தேன். “அப்படியா நினைவிலேயே” என்று அருகிலிருந்த சண்முகநாதனிடம் கேட்டார். அவர் உறுதிசெய்ததும் “எனக்கு நினைவில் இல்லை. நினைவில் இருக்கவும் கூடாது. ஆனாலும் நீங்கள் மறக்காமல் நன்றி சொல்லவந்ததும் சரி தான். மகிழ்ச்சி” என்றார். பிறகு எனது பணி குறித்து விசாரித்தார். பிஜு பட்நாயக் பற்றிய நினைவுகளையும் பகிர்ந்துகொண்டார்.

கலைஞர் மகிழ்வார்

2007 ஆம் ஆண்டு. டில்லியில் இந்தியத் தேர்தல் ஆணையத்தில்

துணை ஆணையராக பணியாற்றி வந்தேன். சிந்துவெளிப் பண்பாடு குறித்து தொடர்ச்சியாக ஆய்வுகள் செய்து வந்த நான், சங்க இலக்கியம் குறிப்பிடும் நூற்றுக்கணக்கான தமிழ் அடையாள இடப்பெயர்கள் சிந்து வெளிப் பண்பாட்டு நிலப்பகுதிகளில் இன்றும் வழக்கில் இருப்பதைக் கண்டறிந்தேன். “இந்த ஆதாரங்களை கலைஞர் அறிந்தால் எவ்வளவு மகிழ்ச்சி அடைவார்” என்று கூறினார் என் மனைவி.

2008 ஆம் ஆண்டு மடிக்கணினி தரவுகள், வரைபடங்களுடன் கலைஞரை அவரது வீட்டில் சந்தித்தேன். இந்த புதிய தகவல்கள் வியப்பாக இருக்கிறதே என்றவர் இதை நீங்கள் அறிஞர்கள் அவையில் பெருந்திரையில் விளக்கவேண்டும் என்றார். 2010 ஆம் ஆண்டு கோவை செம்மொழி மாநாட்டில் ஆய்வுரை நிகழ்த்த அழைப்பு வந்தது. அஸ்கோ பர்போலா, ஐராவதம் மகாதேவன் ஆகியோர் அமர்ந்திருந்த ஆய்வரங்கில் சிந்துவெளியின் “கொற்கை, வஞ்சி, தொண்டி வளாகத்தை” உலகுக்கு அறிவித்த அந்தத் தருணம் இன்றும் நினைவில். கலைஞர் அளித்த யோசனையை அவர் கூட்டிய செம்மொழி மாநாட்டில் நிறைவேற்றி நிறைவாக உணர்ந்தேன்.

மகத்தான கலைஞர்

“கலைஞர் மறைந்தார்” என்ற செய்தி வெளியானபோது நான் ஒடிசா மாநில முதல்வர் மற்றும் பல உயரதிகாரிகளுடன் ஒரு முக்கியமான நிகழ்வில் மும்பையில் இருந்தேன். மனம் சென்னையில் இருந்தது. புகழ்பெற்ற ஒடிசா மாநில மணல்சிற்பக் கலைஞர் பத்மஸ்ரீ சுதர்சன் பட்நாயக்கை தொலைபேசியில் அழைத்தேன். எனது மனஒட்டத்தை பொடியில் புரிந்து கொண்டார். ஒடிசாவில் வங்கக் கடற்கரையில் கலைஞரின் மணர்சிற்பத்தை உருவாக்கினார். சென்னையில் வங்கக்கடற்கரையில் அவர் துயில்வதற்கு இடம்கோரி சட்டப் போராட்டம் நடந்து கொண்டிருந்தபோது, அதே வங்கக் கடற்கரையில் ஒடிசாவில் அவரது மணச்சிற்பம். மும்பையில் அரபிக்கடலோரம் அந்த மாபெரும் விடுதியின் அரங்கில் இருந்தபடி மணர்சிற்பத்திற்கு TRIBUTE TO KALAIJAR THE LEGEND 1924 - 2018 என தலைப்பு எழுதி குறுந்தகவல் அனுப்பினேன். அந்த மணர்சிற்பம் இப்போது படமாகத்தான் இருக்கிறது. ஆனால் மகத்தான மக்கள் தலைவர் கலைஞர் என்கிற மனச்சித்திரம் எனக்குள் பாடமாக இருக்கிறது.

...பகிர்வார்கள்

ஆழமான போலி (DEEP FAKE) என்கிற ஆபத்து

கடந்த 400 ஆண்டுகளில் அறிவியல் பெருமளவு முன்னேறியுள்ளது. நம்மால் கற்பனை செய்ய முடியாதவற்றை அறிவியல் சாத்தியமாக்கி உள்ளது. இருப்பினும் உலகில் உள்ள பிரச்சினைகள் தீர்ந்து மக்கள் மகிழ்வோடு வாழ இயலவில்லை. காரணம், நவீன அறிவியலின் கண்டுபிடிப்புகள் அனைத்தும் லாப நோக்குடைய முதலாளித்துவ, தனியார்மய, பெருநிறுவனங்களின் கைகளில் உள்ளன. ஆளும் அரசுகளில் பெரும்பான்மையான அரசுகள் மக்கள் நலனுடன் இல்லை. அதனால்தான், அணுகுண்டு போன்ற பயங்கரமான ஆயுதங்கள் பல டிரில்லியன் டாலர்களை செலவழித்துத் தயாரிக்கப்படுகின்றன.

அதேபோல், பல நூற்றாண்டு கால மனித உழைப்பின் உச்சபட்ச கண்டுபிடிப்பு கணினி. அதன் பயன்பாடுகளும் மனித இனத்திற்கு முழுமையாகச் சென்றடைய வில்லை. மாறாக, மக்களை ஓடுக்கு

வதற்கும், சுரண்டுவதற்கும், ஏமாற்று வதற்கும், லாப வெறிக்குமே பயன்படுத்தப்படுகிறது.

நவீன கணினி அறிவியலின் கண்டுபிடிப்புகளில் ஒன்றாக DEEP FAKE ஐ பயன்படுத்தி, தற்போது போலியாக சித்தரிக்கப்பட்டு, அது தொடர்பான காட்சிகள் இணையத்தில் வெளிவருகின்றன. பலர் அதன் ஆபத்துகளைச் சுட்டிக்காட்டி பேசுகின்றனர், எழுதுகின்றனர்.

ஃபேஸ்புக், எக்ஸ் X போன்ற செயலிகளாக இருக்கட்டும், செயற்கை நுண்ணறிவு (Artificial Intelligence), Deep Fake போன்ற தொழில்நுட்பங்கள் அனைத்தும் பெரும்பான்மை மனிதர்களை ஏமாற்றுவதற்கும், அவர்களைக் கிறுக்கர்களாக மாற்றுவதற்குமே பயன்படுத்தப்படுகின்றன. இந்தப் போலிகளில் கவனமாக இருக்கப் பழகுவோம்.

-எஸ்.விஜயபாஸ்கர் பதிவிலிருந்து

பின்புறம்



நடராஜன்

பிரம்புநார் பெரிய கோயில்!

கீழ்க் பொன் விழா 1999-ஆம் ஆண்டு பாலையங்கோட்டையில் சிறப்பாக நடைபெற்றது. அந்த விழாவில் செங்கோட்டை நகர தி.மு.க.கழகம் சார்பாக பிரம்புநார் கொண்டு பின்னிச்

செய்த தஞ்சை பெரிய கோயில் சிற்பத்தை, தலைவர் கலைஞர் அவர்களுக்குப் பரிசளித்த மேடைக்குச் சென்றோம். அதனைக் கண்ட தலைவர் இன்முகத்துடன் வரவேற்று, பிரம்பு நாரால் செய்த முறையினை எங்களிடம் விளக்க மாக்க் கேட்டறிந்தார். அப்படியான சமயத்தில் எடுக்கப்பட்ட புகைப்படம் இது. இப்படத்தை என் வாழ்நாள் போக்கிதம் என்றே எண்ணுகிறேன்.

-தில்லை கே.நடராஜன், நகர கழகப் பொருளாளர், செங்கோட்டை.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை - 600 018. வாட்ஸ்அப் எண் : 90033-24473 மின்னஞ்சல் youthwing@dmk.in

கருவூலம்

சாதித் துறப்பு!

1945-ஆம் ஆண்டு டிசம்பர் 9-ஆம் தேதியிட்ட ‘குடிஅரசு’ இதழில், சாதிப் பெயர் துறக்க அழைப்பு விடுக்கிறார் பெரியார். “திராவிடர் கழகத்தின் புது வருட வேலைத் திட்டமாக திராவிடர் கழக அங்கத்தினர்கள் ஒவ்வொருவரும் அவரவர்கள் சொந்த தன்மையில் அனுசரிக்க வேண்டிய வேலைத் திட்டங்கள், 1.மதக் குறியை அணியாதிருத்தல், 2.சாதிப் பட்டங்களைத் தங்கள் பெயர்களோடு சேர்க்காதிருத்தல்” என அறிவிக்கிறார். இவற்றை நடைமுறைக்குக் கொண்டு வந்ததும், மற்ற திட்டங்கள் அறிவிக்கப் பட்டும் என்றது ‘குடிஅரசு’.

திராவிடத்துவம் வாழ்கிறோம்

298

எழுத்தா : கோவி.லெனின்
ஓவியம் : கி.சொக்கலிங்கம்



-வாழ்வோம்